

eul_wid: buo-aj

Σοφοκλῆς · Sophocles

Electra

Ἠλέκτρα

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

¹ ΠΑΙΔΑΓΩΓΟΣ

- ^{1.1} ὦ τοῦ στρατηγήσαντος ἐν Τροίᾳ ποτὲ
^{1.2} Ἀγαμέμνονος παῖ, νῦν ἐκεῖν' ἔξεστί σοι
^{1.3} παρόντι λεύσσειν ὦν πρόθυμος ἦσθ' αἰεί.
^{1.4} Τὸ γὰρ παλαιὸν Ἄργος οὐπόθεις τόδε,
^{5.1} τῆς οἰστροπλήγος ἄλσος Ἰνάχου κόρης·
^{5.2} αὕτη δ', Ὀρέστα, τοῦ λυκοκτόνου θεοῦ
^{5.3} ἀγορὰ Λύκειος· οὐξ ἀριστερεῶς δ' ὄδε
^{5.4} ἦρας ὁ κλεινὸς ναός· οἱ δ' ἰκάνομεν,
^{5.5} φάσκειν Μυκῆνας τὰς πολυχρύσους ὀρᾶν,
^{10.1} πολύφθορόν τε δῶμα Πελοπιδῶν τόδε,
^{10.2} ὅθεν σε πατὴρ ἐκ φόνων ἐγὼ ποτε
^{10.3} πρὸς σῆς ὁμαίμου καὶ κασιγνήτης λαβὼν
^{10.4} ἦνεγκα κάξέσωσα κάξεθρεψάμην
^{10.5} τοσόνδ' ἐς ἥβης πατρὶ τιμωρὸν φόνου.
^{15.1} Νῦν οὖν, Ὀρέστα καὶ σύ, φίλτατε ξένων
^{15.2} Πυλάδῃ, τί χρὴ δρᾶν ἐν τάχει βουλευτέον,
^{15.3} ὥς ἡμῖν ἤδη λαμπρὸν ἡλίου σέλας
^{15.4} ἔῶα κινεῖ φθέγματ' ὀρνίθων σαφῆ,
^{15.5} μέλαινά τ' ἄστρων ἐκλέλοιπεν εὐφρόνη.
^{20.1} Πρὶν οὖν τιν' ἀνδρῶν ἐξοδοιπορεῖν στέγης,
^{20.2} ξυνάπτετον λόγοισιν· ὥς ἐνταῦθ' ἴμεν ἵν' οὐκέτ' ὀκνεῖν καιρός, ἀλλ' ἔργων ἀκμή.
^{20.3} ΟΡΕΣΤΗΣ
^{23.1} ὦ φίλτατ' ἀνδρῶν προσπόλων, ὥς μοι σαφῆ
^{23.2} σημεῖα φαίνεις ἐσθλὸς εἰς ἡμᾶς γεγώς·

25.1 ὥσπερ γὰρ ἵππος εὐγενής, κἂν ἦ γέρων,
 25.2 ἐν τοῖσι δεινοῖς θυμὸν οὐκ ἀπώλεσεν,
 25.3 ἀλλ' ὀρθὸν οὕς ἴστησιν, ὡσαύτως δὲ σὺ
 25.4 ἡμᾶς τ' ὀτρύνεις καὶ τὸς ἐν πρώτοις ἔπη.
 25.5 Τοιγὰρ τὰ μὲν δόξαντα δηλώσω, σὺ δέ,
 30.1 ὀξεῖαν ἀκοὴν τοῖς ἐμοῖς λόγοις διδούς,
 30.2 εἰ μὴ τι καιροῦ τυγχάνω, μεθάρμοσον.
 30.3 Ἐγὼ γὰρ ἡνίχ' ἰκόμην τὸ Πυθικὸν
 30.4 μαντεῖον, ὡς μάθοιμ' ὅτῳ τρόπῳ πατρὶ
 30.5 δίκας ἀροίμην τῶν φονευσάντων πάρα,
 35.1 χρῆ μοι τοιαῦθ' ὁ Φοῖβος ὦν πεύσῃ τάχα·
 35.2 ἄσκειον αὐτὸν ἀσπιδῶν τε καὶ στρατοῦ
 35.3 δόλοισι κλέψαι χειρὸς ἐνδίκους σφαγὰς.
 35.4 Ὅτ' οὖν τοιόνδε χρησμὸν εἰσηκούσαμεν,
 35.5 σὺ μὲν μολών, ὅταν σε καιρὸς εἰσάγῃ
 40.1 δόμων ἔσω τῶνδ', ἴσθι πᾶν τὸ δρώμενον,
 40.2 ὅπως ἂν εἰδῶς ἡμῖν ἀγγείλῃς σαφεῖ·
 40.3 οὐ γὰρ σε μὴ γήρα τε καὶ χρόνῳ μακρῷ
 40.4 γνῶς', οὐδ' ὑποπτεύσουσιν ὧδ' ἡνθισμένον·
 40.5 λόγῳ δὲ χρῶ τοιῶδ', ὅτι ξένος μὲν εἶ
 45.1 Φωκεὺς παρ' ἀνδρὸς Φανοτέως ἦκων· ὁ γὰρ
 45.2 μέγιστος αὐτοῖς τυγχάνει δορυξένων·
 45.3 ἄγγελλε δ', ὅρκον προστιθείς, ὀθούνεκα
 45.4 τέθνηκ' Ὀρέστης ἐξ ἀναγκαίας τύχης,
 45.5 ἄθλοισι Πυθικοῖσιν ἐκ τροχηλάτων
 unit_13.1 δίφρων κυλισθείς· ὧδ' ὁ μῦθος ἐστάτω.
 unit_13.2 Ἡμεῖς δὲ πατρὸς τύμβον, ὡς ἐφίετο,
 unit_14.1 λοιβᾶσι πρῶτον καὶ καρατόμοις χλιδαῖς
 unit_14.2 στέψαντες, εἴτ' ἄψορρον ἤξομεν πάλιν,
 unit_14.3 τύπωμα χαλκόπλευρον ἡρμένον χεροῖν,
 55.1 ὃ καὶ σὺ θάμνοισι οἶσθ' αἰ κεκρυμμένον,
 55.2 ὅπως λόγῳ κλέπτοντες ἠδεῖαν φάτιν
 55.3 φέροισιν αὐτοῖς, τοῦμὸν ὡς ἔρρει δέμας
 55.4 φλογιστὸν ἤδη καὶ κατηνθρακωμένον.
 55.5 Τί γάρ με λυπεῖ τοῦθ', ὅταν λόγῳ θανῶν
 60.1 ἔργοισι σωθῶ κάξενέγκωμαι κλέος;
 60.2 δοκῶ μὲν οὐδὲν ῥῆμα σὺν κέρδει κακόν·
 60.3 ἤδη γὰρ εἶδον πολλάκις καὶ τοὺς σοφοὺς
 60.4

λόγῳ μάτην θνήσκοντας· εἴθ', ὅταν δόμους
 60.5 ἔλθωσιν αὖθις, ἐκτετίμηνται πλέον·
 65.1 ὥς κ' ἄμ' ἐπαυχῶ τῆσδε τῆς φήμης ἄπο
 65.2 δεδορκότ' ἐχθροῖς ἄστρον ὥς λάμψειν ἔτι.
 65.3 Ἄλλ', ὦ πατρώα γῆ θεοί τ' ἐγχώριοι,
 65.4 δέξασθέ μ' εὐτυχοῦντα ταῖσδε ταῖς ὁδοῖς,
 65.5 σύ τ', ὦ πατρώον δῶμα· σοῦ γὰρ ἔρχομαι
 70.1 δίκη καθαρτῆς πρὸς θεῶν ὠρμημένος·
 70.2 καὶ μή μ' ἄτιμον τῆσδ' ἀποστείλητε γῆς,
 70.3 ἀλλ' ἀρχέπλουτον καὶ καταστάτην δόμων·
 70.4 Εἵρηκα μὲν νυν ταῦτα· σοὶ δ' ἤδη, γέρον,
 70.5 τὸ σὸν μελέσθω βάντι φρουρηῆσαι χρέος·
 75.1 νῶ δ' ἔξιμεν· καιρὸς γάρ, ὅσπερ ἀνδράσι
 75.2 μέγιστος ἔργου παντός ἐστ' ἐπιστάτης.
 75.3 ΗΛ. Ἰὼ μοί μοι δύστηνος.
 75.4 ΠΑ. Καὶ μὴν θυρῶν ἔδοξα προσπόλων τινὸς
 75.5 ὑποστενούσης ἔνδον αἰσθέσθαι, τέκνον.
 80 ΟΡ. Ἄρ' ἐστὶν ἡ δύστηνος Ἥλέκτρα; θέλεις
 unit_21.1 μείνωμεν αὐτοῦ κἀνακούσωμεν γόνων;
 unit_21.2 ΠΑ. Ἦκιστα· μηδὲν πρόσθεν ἢ τὰ Λοξίου
 unit_21.3 πειρώμεθ' ἔρδειν, κἀπὸ τῶνδ' ἀρχηγετέϊν
 unit_21.4 πατρὸς χέοντες λουτρά· ταῦτα γὰρ φέρει
 85.1 νίκην τ' ἐφ' ἡμῖν καὶ κράτος τῶν δρωμένων.
 85.2 ΗΛΕΚΤΡΑ
 86.1 ὦ φάος ἀγνὸν
 86.2 καὶ γῆς ἰσόμοιρ' ἀήρ, ὥς μοι
 86.3 πολλὰς μὲν θρήνων ᾤδάς,
 86.4 πολλὰς δ' ἀντήρεις ἦσθου
 90.1 στέρνων πλαγὰς αἵμασσομένων,
 90.2 ὁπότεν δνοφερὰ νύξ ὑπολειφθῇ·
 90.3 τὰ δὲ παννυχίδων ἤδη στυγεραὶ
 90.4 ξυνίσας' εὐναὶ μογερῶν οἴκων,
 90.5 ὅσα τὸν δύστηνον ἐμὸν θρηνώ
 95.1 πατέρ', ὃν κατὰ μὲν βάρβαρον αἶαν
 95.2 φοίνιος Ἄρης οὐκ ἐξένισεν,
 95.3 μήτηρ δ' ἡμὴ χῶ κοινολεχῆς
 95.4 Αἴγισθος, ὅπως δρῶν ὑλοτόμοι,
 95.5 σχίζουσι κἀρα φονίῳ πελέκει·
 unit_26.1

κούδεις τούτων οἶκτος ἀπ' ἄλλης
 unit_26.2 ἢ 'μοῦ φέρεται, σοῦ, πάτερ, οὕτως
 unit_26.3 ἀδίκως οἰκτρῶς τε θανόντος.
 unit_26.4 Ἄλλ' οὐ μὲν δὴ
 unit_26.5 λήξω θρήνων στυγερῶν τε γόων,
 105.1 ἔστ' ἂν παμφεγγεῖς ἄστρων
 105.2 ῥιπᾶς, λεύσσω δὲ τόδ' ἥμαρ,
 105.3 μὴ οὐ τεκνολέτειρ' ὥς τις ἀηδὼν
 unit_28.1 ἐπὶ κωκυτῷ τῶνδε πατρῶων
 unit_28.2 πρὸ θυρῶν ἡχῶ πᾶσι προφωνεῖν·
 110.1 ὦ δῶμ' Αἴδου καὶ Περσεφόνης,
 110.2 ὦ χθόνι' Ἑρμῇ καὶ πότνι' Ἀρά,
 110.3 σεμναί τε θεῶν παῖδες Ἑρινύες,
 110.4 αἵ τοὺς ἀδίκως θνήσκοντας ὀράθ',
 110.5 αἵ τοὺς εὐνὰς ὑποκλεπτομένους,
 115.1 ἔλθετ', ἀρήξατε, τείσασθε πατρὸς
 115.2 φόνον ἡμετέρου,
 115.3 καί μοι τὸν ἐμὸν πέμψατ' ἀδελφόν·
 115.4 μούνη γὰρ ἄγειν οὐκέτι σωκῶ
 120 λύπης ἀντίρροπον ἄχθος.
 120 ΧΟΡΟΣ
 121.1 ὦ παῖ, παῖ δυστανοτάταςStr. 1.
 121.2 Ἠλέκτρα ματρός, τίν' αἶ
 121.3 τάκεις ὧδ' ἀκόρεστον οἰμωγὰν
 121.4 τὸν πάλαι ἐκ δολερᾶς ἀθεώτατα
 125.1 ματρὸς ἀλόντ' ἀπάταις Ἀγαμέμνονα
 125.2 κακᾶ τε χειρὶ πρόδοτον; ὥς ὁ τάδε πορῶν
 125.3 ὅλοιτ', εἴ μοι θέμις τάδ' αὐδᾶν.
 125.4 ΗΛ. ὦ γενέθλα γενναίων,
 125.5 ἥκετ' ἐμῶν καμάτων παραμύθιον·
 130.1 οἶδ' αὖτε καὶ ξυνίημι τάδ', οὐ τί με
 130.2 φυγγάνει· οὐδ' ἐθέλω προλιπεῖν τόδε,
 130.3 μὴ οὐ τὸν ἐμὸν στενάχειν πατέρ' ἄθλιον.
 134 Ἄλλ', ὦ παντοίας φιλότητος ἀμειβόμεναι χάριν,
 135 ἐᾷτέ μ' ὧδ' ἀλύειν,
 unit_38.1 αἰαῖ, ἰκνοῦμαι.
 unit_38.2 ΧΟ. Ἄλλ' οὕτοι τόν γ' ἐξ ΑἴδαAnt. 1.
 unit_38.3 παγκοίνου λίμνας πατέρ' ἀν-
 unit_38.4

στάσεις οὔτε γόοισιν οὔτ' ἄνταις.
 140.1 Ἄλλ' ἀπὸ τῶν μετρίων ἐπ' ἀμήχανον
 140.2 ἄλγος ἀεὶ στενάχουσα διόλλυσαι
 140.3 ἐν οἷς ἀνάλυσίς ἐστιν οὐδεμία κακῶν
 140.4 τί μοι τῶν δυσφόρων ἐφίη;
 145.1 ΗΛ.Νήπιος ὃς τῶν οἰκτρῶς
 145.2 οἰχομένων γονέων ἐπιλάθεται
 145.3 ἀλλ' ἐμέ γ' ἄστονός εἰς ἄραρεν φρένας,
 145.4 ἃ Ἴτυν, αἰὲν Ἴτυν ὀλοφύρεται,
 145.5 ὄρνις ἀτυζομένα, Διὸς ἄγγελος.
 unit_41.1 Ἴω παντλάμων Νιόβα, σὲ δ' ἔγωγε νέμω θεόν,
 unit_41.2 ἅτ' ἐν τάφῳ πετραίῳ,
 unit_41.3 αἰαῖ, δακρύεις.
 152.1 ΧΟ.Οὔτοι σοὶ μούνα, τέκνον, Str. 2.
 152.2 ἄχος ἐφάνη βροτῶν,
 155.1 πρὸς ὃ τι σὺ τῶν ἔνδον εἶ περισσά,
 155.2 οἷς ὁμόθεν εἶ καὶ γονᾶ ξύναιμος,
 155.3 οἷα Χρυσόθεμις ζῶει καὶ Ἰφιάνασσα,
 159 κρυπτᾶ τ' ἀχέων ἐν ἥβῃ
 160.1 ὄλβιος, ὃν ἄκλεινὰ
 160.2 γὰ ποτε Μυκηναίων
 160.3 δέξεται εὐπατρίδαν, Διὸς εὖφροني
 160.4 λήματι μολόντα τάνδε γὰν Ὀρέσταν.
 160.5 ΗΛ.Ὅν γ' ἐγὼ ἀκάματα προσμένους', ἄτεκνος,
 165 τάλαιν', ἀνύμφευτος, αἰὲν οἰχνῶ,
 167.1 δάκρυσι μυδαλέα, τὸν ἀνήνυτον
 167.2 οἷτον ἔχουσα κακῶν· ὁ δὲ λάθεται
 167.3 ὦν τ' ἔπαθ' ὦν τ' ἐδάη· τί γὰρ οὐκ ἐμοὶ
 170.1 ἔρχεται ἀγγελίας ἀπατῶμενον;
 170.2 ἀεὶ μὲν γὰρ ποθεῖ,
 170.3 ποθῶν δ' οὐκ ἀξιοῖ φανῆναι.
 172.1 ΧΟ.Θάρσει μοι, θάρσει, τέκνον· Ant. 2.
 172.2 ἔτι μέγας οὐρανῶ
 175.1 Ζεὺς, ὃς ἐφορᾷ πάντα καὶ κρατύνει·
 175.2 ᾧ τὸν ὑπεραλγῇ χόλον νέμουςα,
 175.3 μήθ' οἷς ἐχθαίρεις ὑπεράχθεο μήτ' ἐπιλάθου.
 179 Χρόνος γὰρ εὐμαρὴς θεός·
 180.1 οὔτε γὰρ ὁ τὰν Κρῖσαν
 180.2

βούνομον ἔχων ἄκτάν
 180.3 παῖς Ἀγαμεμνονίδας ἀπερίτροπος,
 180.4 οὐθ' ὁ παρὰ τὸν Ἀχέροντα θεὸς ἀνάσσω.
 185.1 ΗΛ. Ἀλλ' ἐμὲ μὲν ὁ πολὺς ἀπολέλοιπεν ἤδη
 185.2 βίος ἀνέλπιστος, οὐδ' ἔτ' ἀρκῶ·
 185.3 ἄτις ἄνευ τοκέων κατατάκομαι,
 185.4 ἄς φίλος οὐτις ἀνὴρ ὑπερίσταται,
 185.5 ἀλλ' ἀπερεί τις ἔποικος ἀναξία
 190.1 οἰκονομῶ θαλάμους πατρός, ὧδε μὲν
 190.2 ἀεικεῖ σὺν στολᾷ,
 unit_55.1 κεναῖς δ' ἀμφίσταμαι τραπέζαις.
 unit_55.2 ΧΟ. Οἰκτρὰ μὲν νόστοις αὐδᾷ, Str. 3.
 unit_55.3 οἰκτρὰ δ' ἐν κοίταις πατρώαις,
 195.1 ὅτε οἱ παγχάλκων ἀνταῖα
 195.2 γενύων ὠρμάθη πλαγά.
 195.3 Δόλος ἦν ὁ φράσας, ἔρος ὁ κτείνας,
 195.4 δεινὰν δεινῶς προφυτεύσαντες
 195.5 μορφάν, εἴτ' οὖν θεὸς εἴτε βροτῶν
 unit_57.1 ἦν ὁ ταῦτα πράσσων.
 unit_57.2 ΗΛ. ὦ πασᾶν κείνα πλέον ἄμέρα
 unit_57.3 ἐλθοῦς' ἐχθίστα δὴ μοι·
 unit_57.4 ὦ νύξ, ὦ δείπνων ἀρρήτων
 unit_57.5 ἔκπαγλ' ἄχθη·
 205.1 τοὺς ἐμὸς ἴδε πατήρ
 205.2 θανάτους αἰκεῖς διδύμην χειροῖν,
 205.3 αἶ τὸν ἐμὸν εἴλον βίον
 205.4 πρόδοτον, αἶ μ' ἀπώλεσαν·
 205.5 οἷς θεὸς ὁ μέγας Ὀλύμπιος
 210.1 ποίνιμα πάθεα παθεῖν πόροι,
 210.2 μηδέ ποτ' ἀγλαΐας ἀποναίατο
 210.3 τοιάδ' ἀνύσαντες ἔργα.
 212.1 ΧΟ. Φράζου μὴ πόρσω φωνεῖν Ant. 3.
 212.2 οὐ γνῶμαν ἴσχεις ἐξ οἴων
 215.1 τὰ παρόντ' οἰκείας εἰς ἄτας
 215.2 ἐμπίπτεις οὕτως αἰκῶς;
 215.3 Πολὺ γάρ τι κακῶν ὑπερεκτήσω,
 215.4 σᾶ δυσθύμῳ τίκτους' αἰεὶ
 215.5 ψυχᾷ πολέμους· τὰ δὲ τοῖς δυνατοῖς
 220.1

οὐκ ἐριστὰ πλάθειν.
 220.2 ΗΛ.Δεινοῖς ἠναγκάσθην, δεινοῖς
 220.3 ἔξοιδ', οὐ λάθει μ' ὀργά.
 220.4 Ἄλλ'—ἐν γὰρ δεινοῖς οὐ σχήσω
 220.5 ταύτας ἄτας,
 225.1 ὄφρα με βίος ἔχη·
 225.2 τίνι γάρ ποτ' ἄν, ὦ φιλία γενέθλα,
 225.3 πρόσφορον ἀκούσαιμ' ἔπος,
 225.4 τίνι φρονοῦντι καίρια;
 225.5 ἄνετέ μ', ἄνετε, παράγοροι·
 230.1 τάδε γὰρ ἅλута κεκλήσεται·
 230.2 οὐδέ ποτ' ἐκ καμάτων ἀποπαύσομαι
 230.3 ἀνάριθμος ὧδε θρήνων.
 232.1 ΧΟ.Ἄλλ' οὖν εὐνοίᾳ γ' αὐδῶ, Epode.
 232.2 μάτηρ ὡσεὶ τις πιστά,
 235.1 μὴ τίκτειν ς' ἄταν ἄταις.
 235.2 ΗΛ.Καὶ τί μέτρον κακότατος ἔφου; φέρε,
 235.3 πῶς ἐπὶ τοῖς φθιμένοις ἀμελεῖν καλόν;
 235.4 ἐν τίνι τοῦτ' ἔβλαστ' ἀνθρώπων;
 235.5 Μῆτ' εἶην ἔντιμος τούτοις,
 240.1 μήτ', εἴ τω πρόσκειμαι χρηστῷ,
 240.2 ξυνναίοιμ' εὐκηλος, γονέων
 240.3 ἐκτίμους ἴσχουσα πτέρυγας
 240.4 ὀξυτόνων γόων.
 240.5 Εἰ γὰρ ὁ μὲν θανῶν γὰρ τε καὶ οὐδὲν ὦν
 245.1 κείσεται τάλας, οἱ δὲ μὴ πάλιν
 245.2 δώσους' ἀντιφόνους δίκας,
 245.3 ἔρροι τ' ἂν αἰδῶς ἀπάν-
 unit_69.1 των τ' εὐσέβεια θνατῶν.
 unit_69.2 ΧΟ.Ἐγὼ μέν, ὦ παῖ, καὶ τὸ σὸν σπεύδους' ἅμα
 unit_69.3 καὶ τοῦμὸν αὐτῆς ἦλθον· εἰ δὲ μὴ καλῶς
 unit_69.4 λέγω, σὺ νίκα· σοὶ γὰρ ἐψόμεσθ' ἅμα.
 unit_69.5 ΗΛ.Αἰσχύνομαι μέν, ὦ γυναῖκες, εἰ δοκῶ
 255.1 πολλοῖσι θρήνοις δυσφορεῖν ὑμῖν ἄγαν·
 255.2 ἀλλ' ἡ βία γὰρ ταῦτ' ἀναγκάζει με δρᾶν,
 255.3 σύγγνωτε· πῶς γὰρ ἥτις εὐγενῆς γυνή,
 255.4 πατρῷ' ὀρώσα πήματ', οὐ δρώη τάδ' ἄν,
 255.5 ἀγὼ κατ' ἡμαρ καὶ κατ' εὐφρόνην ἀεὶ
 260.1

θάλλοντα μάλλον ἢ καταφθίνονθ' ὀρώ;
 260.2 ἢ πρῶτα μὲν τὰ μητρὸς ἢ μ' ἐγείνατο
 260.3 ἔχθιστα συμβέβηκεν· εἴτα δώμασιν
 260.4 ἐν τοῖς ἐμαυτῆς τοῖς φονεῦσι τοῦ πατρὸς
 260.5 ζύνειμι, κακ τῶνδ' ἄρχομαι, κακ τῶνδέ μοι
 265.1 λαβεῖν θ' ὁμοίως καὶ τὸ τητᾶσθαι πέλει.
 265.2 Ἔπειτα ποίας ἡμέρας δοκεῖς μ' ἄγειν,
 265.3 ὅταν θρόνοις Αἴγισθον ἐνθακοῦντ' ἴδω
 265.4 τοῖσιν πατρώοις, εἰσίδω δ' ἐσθήματα
 265.5 φοροῦντ' ἐκείνῳ ταῦτά καὶ παρεστίους
 270.1 σπένδοντα λοιβὰς ἔνθ' ἐκεῖνον ὤλεσεν;
 270.2 ἴδω δὲ τούτων τὴν τελευταίαν ὕβριν,
 270.3 τὸν αὐτοφόντην ἡμῖν ἐν κοίτῃ πατρὸς
 270.4 ζὺν τῇ ταλαίνῃ μητρί, μητέρ' εἰ χρεῶν
 270.5 ταύτην προσαυδᾶν τῷδε συγκοιμωμένην.
 275.1 Ἦ δ' ὧδε τλήμων ὥστε τῷ μιάστορι
 275.2 ζύνεστ', Ἐρινὺν οὔτιν' ἐκφοβουμένη·
 275.3 ἀλλ' ὥσπερ ἐγγελῶσα τοῖς ποιουμένοις,
 unit_75.1 εὐροῦς' ἐκείνην ἡμέραν ἐν ἣ τότε
 unit_75.2 πατέρα τὸν ἄμὸν ἐκ δόλου κατέκτανεν,
 280.1 ταύτῃ χοροὺς ἴστησι καὶ μηλοσφαγεῖ
 280.2 θεοῖσιν ἔμμη·ν' ἱερὰ τοῖς σωτηρίοις.
 280.3 Ἐγὼ δ' ὀρώς' ἢ δύσμορος κατὰ στέγας
 280.4 κλαίω, τέτηκα, κάπικωκύω πατρὸς
 280.5 τὴν δυστάλαιναν δαῖτ' ἐπωνομασμένην
 285.1 αὐτὴ πρὸς αὐτήν· οὐδὲ γὰρ κλαῦσαι πάρα
 285.2 τοσόνδ' ὅσον μοι θυμὸς ἡδονὴν φέρει.
 285.3 Αὕτῃ γὰρ ἢ λόγοισι γενναία γυνὴ
 285.4 φωνοῦσα τοιάδ' ἐξονειδίζει κακά·
 285.5 «ἽΩ δύσθεον μίσσημα, σοὶ μόνη πατὴρ
 290.1 τέθνηκεν; ἄλλος δ' οὔτις ἐν πένθει βροτῶν;
 290.2 κακῶς ὄλοιο, μηδέ ς' ἐκ γόνων ποτὲ
 290.3 τῶν νῦν ἀπαλλάξειαν οἱ κάτω θεοί.»
 290.4 Τάδ' ἐξυβρίζει, πλὴν ὅταν κλύῃ τινὸς
 290.5 ἥξοντ' Ὀρέστην, τηνικαῦτα δ' ἐμμανῆς
 295.1 βοᾷ παραστᾶς· «Οὐ σύ μοι τῶνδ' αἰτία;
 295.2 οὐ σὸν τόδ' ἐστὶ τοῦργον, ἥτις ἐκ χερῶν
 295.3 κλέψας' Ὀρέστην τῶν ἐμῶν ὑπεξέθου;
 295.4

ἀλλ' ἴσθι τοι τείσουσά γ' ἀξίαν δίκην.»
 295.5 Τοιαῦθ' ὕλακτεῖ, σὺν δ' ἐποτρύνει πέλας
 unit_80.1 ὁ κλεινὸς αὐτῇ ταῦτα νυμφίος παρών,
 unit_80.2 ὁ πάντ' ἀναλκὶς οὗτος, ἡ πᾶσα βλάβη,
 unit_80.3 ὁ σὺν γυναιξὶ τὰς μάχας ποιοῦμενος.
 unit_80.4 Ἐγὼ δ', Ὀρέστην τῶνδε προσμένους' ἀεὶ
 unit_80.5 παυστήρ' ἐφήξειν, ἢ τάλαιν' ἀπόλλυμαι·
 305 μέλλων γὰρ αἰεὶ δρᾶν τι τὰς οὔσας τέ μου
 unit_82.1 καὶ τὰς ἀπούσας ἐλπίδας διέφθορεν.
 unit_82.2 Ἐν οὖν τοιούτοις οὔτε σωφρονεῖν, φίλοι,
 unit_82.3 οὔτ' εὐσεβεῖν πάρεστιν· ἀλλ' ἐν τοῖς κακοῖς
 unit_82.4 πολλή 'στ' ἀνάγκη κάπιτηδεύειν κακά.
 310.1 ΧΟ.Φέρ' εἶπέ, πότερον ὄντος Αἰγίσθου πέλας
 310.2 λέγεις τάδ' ἡμῖν, ἢ βεβῶτος ἐκ δόμων;
 310.3 ΗΛ.Ἡ κάρτα· μὴ δόκει μ' ἄν, εἴπερ ἦν πέλας,
 310.4 θυραῖον οἶχνεῖν νῦν δ' ἀγροῖσι τυγχάνει.
 310.5 ΧΟ.Ἡ κἄν ἐγὼ θαρσοῦσα μᾶλλον ἐς λόγους
 315.1 τοὺς σοὺς ἰκοίμην, εἴπερ ᾧδε ταῦτ' ἔχει.
 315.2 ΗΛ.Ὡς νῦν ἀπόντος ἱστόρει τί σοι φίλον.
 315.3 ΧΟ.Καὶ δὴ ς' ἐρωτῶ. Τοῦ κασιγνήτου τί φῆς,
 315.4 ἥξοντος ἢ μέλλοντος; εἰδέναι θέλω.
 315.5 ΗΛ.Φησὶν γε· φάσκων δ' οὐδὲν ὦν λέγει ποεῖ.
 320.1 ΧΟ.Φιλεῖ γὰρ ὀκνεῖν πρᾶγμ' ἀνὴρ πράσσων μέγα.
 320.2 ΗΛ.Καὶ μὴν ἔγωγ' ἔσως' ἐκεῖνον οὐκ ὀκνῶ.
 320.3 ΧΟ.Θάρσει· πέφυκεν ἐσθλὸς ὥστ' ἄρκεῖν φίλοις.
 320.4 ΗΛ.Πέποιθ', ἐπεὶ τᾶν οὐ μακρὰν ἔζων ἐγώ.
 320.5 ΧΟ.Μὴ νῦν ἔτ' εἴπῃς μηδέν· ὥς δόμων ὀρῶ
 325.1 τὴν σὴν ὄμαιμον, ἐκ πατρὸς ταύτοῦ φύσιν,
 325.2 χρυσόθεμιν, ἔκ τε μητρός, ἐντάφια χεροῖν
 325.3 φέρουσαν, οἷα τοῖς κάτω νομίζεται.
 327 ΧΡΥΣΟΘΕΜΙΣ
 328.1 Τίν' αὖ σὺ τήνδε πρὸς θυρῶνος ἐξόδοις
 328.2 ἐλθοῦσα φωνεῖς, ᾧ κασιγνήτη, φάτιν,
 330 κοῦδ' ἐν χρόνῳ μακρῷ διδαχθῆναι θέλεις
 unit_90.1 θυμῷ ματαίῳ μὴ χαρίζεσθαι κενά;
 unit_90.2 Καίτοι τοσοῦτόν γ' οἶδα κάμαυτήν ὅτι
 unit_90.3 ἀλγῶ 'πὶ τοῖς παροῦσιν· ὥστ' ἄν, εἰ σθένος
 unit_90.4 λάβοιμι, δηλώσαιμ' ἄν οἷ' αὐτοῖς φρονῶ·
 335.1

νῦν δ' ἐν κακοῖς μοι πλεῖν ὑφειμένη δοκεῖ,
 335.2 καὶ μὴ δοκεῖν μὲν δρᾶν τι, πημαίνειν δὲ μὴ·
 335.3 τοιαῦτα δ' ἄλλα καὶ σὲ βούλομαι ποεῖν.
 335.4 Καίτοι τὸ μὲν δίκαιον οὐχ ἦ 'γὼ λέγω,
 335.5 ἀλλ' ἦ σὺ κρίνεις· εἰ δ' ἐλευθέραν με δεῖ
 340.1 ζῆν, τῶν κρατούντων ἐστὶ πάντ' ἀκουστέα·
 340.2 ΗΛ.Δεινὸν γέ ς' οὔσαν πατρὸς οὗ σὺ παῖς ἔφυς
 340.3 κείνου λεληῆσθαι, τῆς δὲ τικτούσης μέλιν.
 340.4 Ἄπαντα γάρ σοι τὰμὰ νουθετήματα
 340.5 κείνης διδακτὰ κούδεν ἐκ σαυτῆς λέγεις.
 345.1 Ἔπειθ' ἐλοῦ γε θάτερ', ἢ φρονεῖν κακῶς,
 345.2 ἢ τῶν φίλων φρονοῦσα μὴ μνήμην ἔχειν·
 345.3 ἥτις λέγεις μὲν ἀρτίως ὥς, εἰ λάβοις
 345.4 σθένος, τὸ τούτων μῖσος ἐκδείξειας ἄν·
 345.5 ἐμοῦ δὲ πατρὶ πάντα τιμωρουμένης
 unit_94.1 οὔτε ξυνέρδεις τήν τε δρῶσαν ἐκτρέπεις·
 unit_94.2 οὐ ταῦτα πρὸς κακοῖσι δειλίαν ἔχει;
 unit_94.3 Ἐπεὶ δίδασκον, ἢ μάθ' ἐξ ἐμοῦ, τί μοι
 unit_94.4 κέρδος γένοιτ' ἂν τῶνδε ληξάσῃ γόνων.
 unit_94.5 Οὐ ζῶ; κακῶς μὲν, οἷδ', ἐπαρκούντως δ' ἐμοί·
 355.1 λυπῶ δὲ τούτους, ὥστε τῷ τεθνηκότι
 355.2 τιμὰς προσάπτειν, εἴ τις ἔστ' ἐκεῖ χάρις.
 355.3 Σὺ δ' ἡμῖν ἢ μισοῦσα μισεῖς μὲν λόγῳ,
 355.4 ἔργῳ δὲ τοῖς φονεῦσι τοῦ πατρὸς ξύνει.
 355.5 Ἐγὼ μὲν οὖν οὐκ ἄν ποτ', οὐδ' εἴ μοι τὰ σὰ
 360.1 μέλλοι τις οἴσειν δῶρ', ἐφ' οἷσι νῦν χλιδᾶς,
 360.2 τούτοις ὑπείκᾳθοιμι· σοὶ δὲ πλουσία
 360.3 τράπεζα κείσθω καὶ περιρρεῖτω βίος·
 360.4 ἐμοὶ γὰρ ἔστω τοῦμὲ μὴ λυπεῖν μόνον
 360.5 βόσκημα· τῆς σῆς δ' οὐκ ἐρῶ τιμῆς τυχεῖν,
 365.1 οὐδ' ἂν σύ, σώφρων γ' οὔσα. Νῦν δ' ἐξὸν πατρὸς
 365.2 πάντων ἀρίστου παῖδα κεκληῆσθαι, καλοῦ
 365.3 τῆς μητρός· οὕτω γὰρ φανῇ πλείστοις κακῇ,
 365.4 θανόντα πατέρα καὶ φίλους προδοῦσα σούς.
 365.5 ΧΟ.Μηδὲν πρὸς ὀργήν, πρὸς θεῶν· ὥς τοῖς λόγοις
 370.1 ἔνεστιν ἀμφοῖν κέρδος, εἰ σὺ μὲν μάθοις
 370.2 τοῖς τῆσδε χρῆσθαι, τοῖς δὲ σοῖς αὕτη πάλιν.
 370.3 ΧΡ.Ἐγὼ μὲν, ὦ γυναῖκες, ἡθάς εἰμί πως
 370.4

τῶν τῆσδε μύθων· οὐδ' ἄν ἐμνήσθην ποτέ,
 370.5 εἰ μὴ κακὸν μέγιστον εἰς αὐτὴν ἰδὼν
 375.1 ἦκουσ', ὃ ταύτην τῶν μακρῶν σχήσει γόων.
 375.2 ΗΛ.Φέρ' εἰπέ δὴ τὸ δεινόν· εἰ γὰρ τῶνδ' ἐμοὶ
 375.3 μεῖζόν τι λέξεις, οὐκ ἄν ἀντεῖποιμ' ἔτι.
 375.4 ΧΡ.Ἀλλ' ἐξερῶ σοι πᾶν ὅσον κάτοιδ' ἐγώ·
 375.5 μέλλουσι γάρ ς', εἰ τῶνδε μὴ λήξεις γόων,
 380.1 ἐνταῦθα πέμψειν ἔνθα μήποθ' ἡλίου
 380.2 φέγγος προσόψει, ζῶσα δ' ἐν κατηρεφεῖ
 380.3 στέγη χθονὸς τῆσδ' ἐκτὸς ὑμνήσεις κακά.
 380.4 Πρὸς ταῦτα φράζου καὶ με μὴ ποθ' ὕστερον
 380.5 παθοῦσα μέμψῃ· νῦν γὰρ ἐν καλῷ φρονεῖν.
 385.1 ΗΛ.Ἡ ταῦτα δὴ με καὶ βεβούλευνται ποεῖν;
 385.2 ΧΡ.Μάλισθ' ὅταν περ οἴκαδ' Αἴγισθος μόλῃ.
 unit_102.1 ΗΛ.Ἀλλ' ἐξίκοιτο τοῦδ' ὅ γ' οὔνεκ' ἐν τάχει.
 unit_102.2 ΧΡ.Τίν', ὧ τάλαινα, τόνδ' ἐπηράσω λόγον;
 unit_102.3 ΗΛ.Ἐλθεῖν ἐκεῖνον, εἴ τι τῶνδε δρᾶν νοεῖ.
 390.1 ΧΡ.Ὅπως πάθῃς τί χρῆμα; ποῦ ποτ' εἴ φρενῶν;
 390.2 ΗΛ.Ὅπως ἄφ' ὑμῶν ὡς προσώτατ' ἐκφύγω.
 390.3 ΧΡ.Βίου δὲ τοῦ παρόντος οὐ μνεῖαν ἔχεις;
 390.4 ΗΛ.Καλὸς γὰρ οὐμὸς βίος ὥστε θαυμάσαι.
 390.5 ΧΡ.Ἀλλ' ἦν ἄν, εἰ σύ γ' εὖ φρονεῖν ἠπίστασο.
 395.1 ΗΛ.Μή μ' ἐκδίδασκε τοῖς φίλοις εἶναι κακὴν.
 395.2 ΧΡ.Ἀλλ' οὐ διδάσκω τοῖς κρατοῦσι δ' εἰκαθεῖν.
 395.3 ΗΛ.Σὺ ταῦτα θώπευ'· οὐκ ἐμοὺς τρόπους λέγεις.
 395.4 ΧΡ.Καλὸν γε μέντοι μὴ 'ξ ἀβουλίας πεσεῖν.
 395.5 ΗΛ.Πεσούμεθ', εἰ χρή, πατρὶ τιμωρούμενοι.
 unit_105.1 ΧΡ.Πατὴρ δὲ τούτων, οἶδα, συγγνώμην ἔχει.
 unit_105.2 ΗΛ.Ταῦτ' ἐστὶ τᾶπ' πρὸς κακῶν ἐπαινέσαι.
 unit_105.3 ΧΡ.Σὺ δ' οὐχὶ πείσῃ καὶ συναινέσεις ἐμοί;
 unit_105.4 ΗΛ.Οὐ δῆτα· μή πω νοῦ τοσόνδ' εἶην κενή.
 unit_105.5 ΧΡ.Χωρήσομαι τᾶρ' οἵπερ ἐστάλην ὁδοῦ.
 405.1 ΗΛ.Ποῖ δ' ἐμπορεύῃ; τῷ φέρεις τάδ' ἔμπυρα;
 405.2 ΧΡ.Μήτηρ με πέμπει πατρὶ τυμβεῦσαι χοάς.
 405.3 ΗΛ.Πῶς εἶπας; ἦ τῷ δυσμενεστάτῳ βροτῶν;
 405.4 ΧΡ.Ὅν ἔκταν' αὐτὴ τοῦτο γὰρ λέξαι θέλεις.
 405.5 ΗΛ.Ἐκ τοῦ φίλων πεισθεῖσα; τῷ τοῦτ' ἤρρεσεν;
 410.1 ΧΡ.Ἐκ δειμάτος τοῦ νυκτέρου, δοκεῖν ἐμοί.
 410.2

ΗΛ. Ὡ θεοὶ πατρῶοι, συγγένεσθέ γ' ἀλλὰ νῦν.
 410.3 ΧΡ. Ἔχεις τι θάρσος τοῦδε τοῦ τάρβους πέρι;
 unit_108.1 ΗΛ. Εἴ μοι λέγεις τὴν ὄψιν, εἵποιμ' ἂν τότε.
 unit_108.2 ΧΡ. Ἀλλ' οὐ κάτοιδα πλὴν ἐπὶ σμικρὸν φράσαι.
 415.1 ΗΛ. Λέγ' ἀλλὰ τοῦτο· πολλά τοι σμικροὶ λόγοι
 415.2 ἔσφηλαν ἤδη καὶ κατώρθωσαν βροτούς.
 415.3 ΧΡ. Λόγος τις αὐτὴν ἐστὶν εἰσιδεῖν πατρὸς
 415.4 τοῦ σοῦ τε κάμοῦ δευτέραν ὁμιλίαν
 415.5 ἐλθόντος ἐς φῶς· εἶτα τόνδ' ἐφέστιον
 420.1 πῆξαι λαβόντα σκῆπτρον οὐφόρει ποτὲ
 420.2 αὐτός, τανῦν δ' Αἴγισθος· ἐκ δὲ τοῦδ' ἄνω
 420.3 βλαστεῖν βρύοντα θαλλὸν ᾧ κατάσκιον
 420.4 πᾶσαν γενέσθαι τὴν Μυκηναίων χθόνα.
 420.5 Τοιαῦτά του παρόντος, ἡνίχ' Ἥλίω
 425.1 δείκνυσι τοῦναρ, ἔκλυον ἐξηγουμένου·
 425.2 πλείω δὲ τούτων οὐ κάτοιδα, πλὴν ὅτι
 425.3 πέμπει μ' ἐκείνη τοῦδε τοῦ φόβου χάριν.
 425.4 Πρὸς νυν θεῶν σε λίσσομαι τῶν ἐγγενῶν
 425.5 ἔμοι πιθέσθαι μηδ' ἀβουλίᾳ πεσεῖν·
 430.1 εἰ γάρ μ' ἀπώσῃ, σὺν κακῷ μέτει πάλιν.
 430.2 ΗΛ. Ἀλλ', ὦ φίλη, τούτων μὲν ὧν ἔχεις χεροῖν
 430.3 τύμβω προσάψῃς μηδέν· οὐ γάρ σοι θέμις
 430.4 οὐδ' ὅσιον ἐχθρᾶς ἀπὸ γυναικὸς ἰστάναι
 430.5 κτερίσματ' οὐδὲ λουτρὰ προσφέρειν πατρί·
 435.1 ἀλλ' ἢ πνοαῖσιν ἢ βαθυσκαφεῖ κόνει
 435.2 κρύψον νιν, ἔνθα μή ποτ' εἰς εὐνὴν πατρὸς
 435.3 τούτων πρόσσεισι μηδέν· ἀλλ' ὅταν θάνῃ,
 435.4 κειμήλι' αὐτῇ ταῦτα σφζέσθω κάτω.
 unit_114 Ἀρχὴν δ' ἄν, εἰ μὴ τλημονεστάτη γυνὴ
 440.1 πασῶν ἔβλαστε, τάσδε δυσμενεῖς χοὰς
 440.2 οὐκ ἄν ποθ', ὃν γ' ἔκτεινε, τῷδ' ἐπέστεφε.
 440.3 Σκέψαι γὰρ εἴ σοι προσφιλῶς αὐτῇ δοκεῖ
 440.4 γέρα τάδ' οὐν τάφοισι δέξεσθαι νέκυς,
 440.5 ὕφ' ἧς θανῶν ἄτιμος ὥστε δυσμενῆς
 445.1 ἐμασχαλίσθη, κάπῃ λουτροῖσιν κάρᾳ
 445.2 κηλίδας ἐξέμαξεν· ἄρα μὴ δοκεῖς
 445.3 λυτήρι' αὐτῇ ταῦτα τοῦ φόνου φέρειν;
 445.4 Οὐκ ἔστιν· ἀλλὰ ταῦτα μὲν μέθες· σὺ δέ,
 445.5

τεμοῦσα κρατὸς βοστρύχων ἄκρας φόβας
 unit_117.1 κάμοῦ ταλαίνης, σμικρὰ μὲν τάδ', ἀλλ' ὅμως
 unit_117.2 ἄχω, δὸς αὐτῷ τήνδε λιπαρὴ τρίχα
 unit_117.3 καὶ ζῶμα τοῦμὸν οὐ χλιδαῖς ἡσκημένον·
 unit_117.4 αἰτοῦ δὲ προσπίτνουσα γῆθεν εὐμενῇ
 unit_117.5 ἡμῖν ἄρωγὸν αὐτὸν εἰς ἐχθροὺς μολεῖν,
 455.1 καὶ παῖδ' Ὀρέστην ἐξ ὑπερτέρας χερὸς
 455.2 ἐχθροῖσιν αὐτοῦ ζῶντ' ἐπεμβῆναι ποδί,
 455.3 ὅπως τὸ λοιπὸν αὐτὸν ἀφνεωτέραις
 455.4 χερσὶ στέφωμεν ἢ τανῦν δωρούμεθα.
 455.5 Οἶμαι μὲν οὖν, οἶμαί τι κάκείνῳ μέλον
 460.1 πέμψαι τάδ' αὐτῇ δυσπρόσοπτ' ὄνειράτα.
 460.2 Ὅμως δ', ἀδελφή, σοί θ' ὑπούργησον τάδε
 460.3 ἐμοί τ' ἄρωγὰ τῷ τε φιλάτῳ βροτῶν
 460.4 πάντων ἐν Ἴδου κειμένῳ κοινῷ πατρί.
 460.5 ΧΟ.Πρὸς εὐσέβειαν ἡ κόρη λέγει· σὺ δέ,
 465.1 εἰ σωφρονήσεις, ὦ φίλη, δράσεις τάδε.
 465.2 ΧΡ.Δράσω· τὸ γὰρ δίκαιον οὐκ ἔχει λόγον
 465.3 δυοῖν ἐρίζειν, ἀλλ' ἐπισπεύδειν τὸ δρᾶν.
 465.4 Πειρωμένη δὲ τῶνδε τῶν ἔργων ἐμοὶ
 465.5 σιγὴ παρ' ὑμῶν, πρὸς θεῶν, ἔστω, φίλαι·
 470.1 ὥς εἰ τάδ' ἡ τεκοῦσα πεύσεται, πικρὰν
 470.2 δοκῶ με πεῖραν τήνδε τολμήσειν ἔτι.
 471 ΧΟ.Εἰ μὴ γὼ παράφρων μάντις ἔφυν καὶ γνῶ-Str.
 475.1 μας λειπομένα σοφᾶς,
 475.2 εἴσιν ἅ πρόμαντις,
 475.3 Δίκα δίκαια φερομένα χεροῖν κράτη·
 475.4 μέτεισιν, ὦ τέκνον, οὐ μακροῦ χρόνου.
 475.5 Ὑπεστί μοι θράσος,
 480 ἀδυπνώων κλύουσιν ἀρτίως ὄνειράτων.
 482 Οὐ γάρ ποτ' ἀμναστεῖ γ' ὁ φύσας Ἑλλάνων ἄναξ,
 485 οὐδ' ἅ παλαιὰ χαλκόπλακτος ἀμφάκης γένυς,
 487 ἅ νιν κατέπεφνεν αἰσχίσταις ἐν αἰκίαις.
 487 Ἦξει καὶ πολύπους καὶ πολύχειρ ἅ δει-Ant.
 490.1 νοῖς κρυπτομένα λόχοις
 490.2 χαλκόπους Ἑρινύς.
 490.3 Ἄλεκτρ', ἄνυμφα γὰρ ἐπέβα μαιφόνων
 490.4 γάμων ἀμιλλήμαθ' οἷσιν οὐ θέμις.
 495.1

Πρὸ τῶνδ'ε τοί μ' ἔχει
 495.2 μήποτε μήποθ' ἡμῖν ἀψεγὲς πελᾶν τέρας
 495.3 τοῖς δρῶσι καὶ συνδρῶσιν. Ἦ τοι μαντεῖαι βροτῶν
 unit_131 οὐκ εἰσὶν ἐν δεινοῖς ὀνείροις οὐδ' ἐν θεσφάτοις,
 unit_132.1 εἰ μὴ τόδε φάσμα νυκτὸς εὖ κατασχήσει.
 unit_132.2 Ὡ Πέλοπος ἄ πρόσθεν πολύπονος ἱππεΐα, Erode.
 506 ὥς ἔμολες αἰανῆς τᾷδε γᾶ.
 509 Εὖτε γὰρ ὁ ποντισθεὶς Μυρτίλος ἐκοιμάθη,
 510.1 παγχρύσων δίφρων
 510.2 δυστάνοις αἰκίαις
 510.3 πρόρριζος ἐκριφθεὶς, οὗ τί πω
 515 ἔλειπεν ἐκ τοῦδ' οἴκους πολύπονος αἰκία.
 515 ΚΛΥΤΑΙΜΗΣΤΡΑ
 516.1 Ἀνειμένη μέν, ὥς ἔοικας, αὖ στρέφη.
 516.2 Οὐ γὰρ πάρεστ' Αἴγισθος, ὅς ς' ἐπεῖχ' αἰὲ
 516.3 μή τοι θυραΐαν γ' οὔσαν αἰσχύνειν φίλους·
 516.4 νῦν δ', ὥς ἄπεστ' ἐκεῖνος, οὐδὲν ἐντρέπη
 520.1 ἐμοῦ γε· καί τοι πολλὰ πρὸς πολλοὺς με δὴ
 520.2 ἐξεῖπας ὥς θρασεῖα καὶ πέρα δίκης
 520.3 ἄρχω, καθυβρίζουσα καὶ σὲ καὶ τὰ σά.
 520.4 Ἐγὼ δ' ὕβριν μὲν οὐκ ἔχω, κακῶς δέ σε
 520.5 λέγω κακῶς κλύουσα πρὸς σέθεν θαμά.
 525.1 Πατὴρ γάρ, οὐδὲν ἄλλο, σοὶ πρόσχημ' αἰὲ
 525.2 ὥς ἐξ ἐμοῦ τέθνηκεν· ἐξ ἐμοῦ, καλῶς
 525.3 ἔξοιδα· τῶνδ' ἄρνησις οὐκ ἔνεστί μοι·
 525.4 ἢ γὰρ Δίκη νιν εἴλεν, οὐκ ἐγὼ μόνη,
 525.5 ἧ χρῆν ς' ἀρήγειν, εἰ φρονοῦς' ἐτύγχανες·
 530.1 ἐπεὶ πατὴρ οὗτος σὸς ὃν θρηνεῖς αἰὲ
 530.2 τὴν σὴν ὁμαιμον μοῦνος Ἑλλήνων ἔτλη
 530.3 θῦσαι θεοῖσιν, οὐκ ἴσον καμῶν ἐμοὶ
 unit_142.1 λύπης, ὅτ' ἔσπειρ', ὥσπερ ἡ τίκτους' ἐγώ.
 unit_142.2 Εἶεν, δίδαξον δὴ με τοῦ χάριν τίνων
 535.1 ἔθυσεν αὐτήν. Πότερον Ἀργείων ἐρεῖς;
 535.2 ἀλλ' οὐ μετὴν αὐτοῖσι τήν γ' ἐμήν κτανεῖν,
 535.3 ἀλλ' ἀντ' ἀδελφοῦ δῆτα Μενέλεω κτανὼν
 535.4 τᾶμ' οὐκ ἔμελλεν τῶνδ'ε μοι δώσειν δίκην;
 535.5 Πότερον ἐκείνῳ παῖδες οὐκ ἦσαν διπλοῖ,
 540.1 οὓς τῆσδε μᾶλλον εἰκὸς ἦν θνήσκειν, πατρὸς
 540.2

καὶ μητρὸς ὄντας ἧς ὁ πλοῦς ὄδ' ἦν χάριν;
 540.3 Ἦ τῶν ἐμῶν Ἀίδης τιν' ἴμερον τέκνων
 540.4 ἢ τῶν ἐκείνης ἔσχε δαίσασθαι πλέον;
 540.5 Ἦ τῷ πανώλει πατρὶ τῶν μὲν ἐξ ἐμοῦ
 545.1 παίδων πόθος παρεῖτο, Μενέλεω δ' ἐνῆν;
 545.2 Οὐ ταῦτ' ἀβούλου καὶ κακοῦ γνώμην πατρός;
 545.3 δοκῶ μὲν, εἰ καὶ σῆς δίχα γνώμης λέγω·
 545.4 φαίη δ' ἂν ἢ θανοῦσά γ', εἰ φωνὴν λάβοι.
 545.5 Ἐγὼ μὲν οὖν οὐκ εἰμὶ τοῖς πεπραγμένοις
 unit_146.1 δύσθυμος· εἰ δὲ σοὶ δοκῶ φρονεῖν κακῶς,
 unit_146.2 γνώμην δικαίαν σχοῦσα τοὺς πέλας ψέγε.
 unit_146.3 ΗΛ. Ἐρεῖς μὲν οὐχὶ νῦν γέ μ' ὥς ἄρξασά τι
 unit_146.4 λυπηρὸν εἶτα σοῦ τάδ' ἐξήκους' ὕπο·
 unit_146.5 ἀλλ' ἦν ἐφῆς μοι, τοῦ τεθνηκότος θ' ὕπερ
 555.1 λέξαιμ' ἂν ὀρθῶς τῆς κασιγνήτης θ' ὁμοῦ.
 555.2 ΚΛ. Καὶ μὴν ἐφίημ'· εἰ δέ μ' ὧδ' αἰὲ λόγους
 555.3 ἐξηρχες, οὐκ ἂν ἦσθα λυπηρὰ κλύειν.
 555.4 ΗΛ. Καὶ δὴ λέγω σοι. Πατέρα φῆς κτεῖναι· τίς ἂν
 555.5 τούτου λόγος γένοιτ' ἂν αἰσχύων ἔτι,
 560.1 εἴτ' οὖν δικαίως εἶτε μή; λέξω δέ σοι
 560.2 ὥς οὐ δίκη γ' ἔκτεινας, ἀλλά ς' ἔσπασεν
 unit_149.1 πειθῶ κακοῦ πρὸς ἀνδρὸς ᾧ τανῦν ζύνει.
 unit_149.2 Ἐροῦ δὲ τὴν κυναγὸν Ἄρτεμιν τίνος
 unit_149.3 ποινὰς τὰ πολλὰ πνεύματ' ἔσχ' ἐν Αὐλίδι·
 565.1 ἢ γὰρ φράσω; κείνης γὰρ οὐ θέμις μαθεῖν.
 565.2 Πατὴρ ποθ' οὐμός, ὥς ἐγὼ κλύω, θεᾶς
 565.3 παίζων κατ' ἄλσος ἐξεκίνησεν ποδοῖν
 565.4 στικτὸν κεράστην ἔλαφον, οὗ κατὰ σφαγὰς
 565.5 ἐκκομπάσας ἔπος τι τυγχάνει βαλῶν.
 570.1 Κὰκ τοῦδε μηνίσασα Λητώα κόρη
 570.2 κατεῖχ' Ἀχαιοῦς, ὥς πατὴρ ἀντίσταθμον
 570.3 τοῦ θηρὸς ἐκθύσειε τὴν αὐτοῦ κόρην.
 570.4 ὧδ' ἦν τὰ κείνης θύματ'· οὐ γὰρ ἦν λύσις
 570.5 ἄλλη στρατῷ πρὸς οἶκον οὐδ' ἐς Ἴλιον.
 575.1 Ἄνθ' ὧν, βιασθεὶς πολλὰ κἀντιβάς, μόλις
 575.2 ἔθυσεν αὐτήν, οὐχὶ Μενέλεω χάριν.
 575.3 Εἰ δ' οὖν, ἐρῶ γὰρ καὶ τὸ σόν, κεῖνον θέλων
 575.4 ἐπωφελῆσαι ταῦτ' ἔδρα, τούτου θανεῖν
 575.5

χρήν αὐτὸν οὐνεκ' ἐκ σέθεν; ποίω νόμῳ;
 580.1 Ὅρα, τιθεῖσα τόνδε τὸν νόμον βροτοῖς
 580.2 μὴ πῆμα σαυτῇ καὶ μετάγνοιαν τιθῆς·
 580.3 εἰ γὰρ κτενοῦμεν ἄλλον ἀντ' ἄλλου, σύ τοι
 580.4 πρώτη θάνοις ἄν, εἰ δίκης γε τυγχάνοις.
 580.5 Ἄλλ' εἰσόρα μὴ σκῆψιν οὐκ οὔσαν τίθης·
 585.1 εἰ γὰρ θέλεις, δίδαζον ἀνθ' ὅτου τανῦν
 585.2 αἴσχιστα πάντων ἔργα δρῶσα τυγχάνεις,
 585.3 ἥτις ξυνεύδεις τῷ παλαμναίῳ μεθ' οὔ
 unit_155.1 πατέρα τὸν ἄμὸν πρόσθεν ἐξαπώλεσας,
 unit_155.2 καὶ παιδοποιεῖς, τοὺς δὲ πρόσθεν εὐσεβεῖς
 590.1 κάξ εὐσεβῶν βλαστόντας ἐκβαλοῦς' ἔχεις.
 590.2 Πῶς ταῦτ' ἐπαινέσαιμ' ἄν; ἢ καὶ τοῦτ' ἐρεῖς,
 590.3 ὡς τῆς θυγατρὸς ἀντίποινα λαμβάνεις;
 590.4 Αἰσchrῶς δ', ἐάν περ καὶ λέγῃς· οὐ γὰρ καλὸν
 590.5 ἐχθροῖς γαμεῖσθαι τῆς θυγατρὸς οὐνεκα.
 595.1 Ἄλλ' οὐ γὰρ οὐδὲ νουθετεῖν ἔξεστί σε,
 595.2 ἢ πᾶσαν ἱῆς γλῶσσαν ὡς τὴν μητέρα
 595.3 κακοστομοῦμεν. Καί ς' ἔγωγε δεσπότην
 595.4 ἢ μητέρ' οὐκ ἔλασσον εἰς ἡμᾶς νέμω,
 595.5 ἢ ζῶ βίον μοχθηρόν, ἔκ τε σοῦ κακοῖς
 unit_158.1 πολλοῖς ἀεὶ ξυνοῦσα τοῦ τε συννόμου.
 unit_158.2 Ὅ δ' ἄλλος ἔξω, χεῖρα σὴν μόλις φυγών,
 unit_158.3 τλήμων Ὀρέστης, δυστυχῇ τρίβει βίον·
 unit_158.4 ὃν πολλὰ δὴ με σοὶ τρέφειν μιάστορα
 unit_158.5 ἐπητιάσω· καὶ τόδ', εἵπερ ἔσθενον,
 605.1 ἔδρων ἄν, εὖ τοῦτ' ἴσθι. Τοῦδέ γ' οὐνεκα
 605.2 κήρυσσέ μ' εἰς ἅπαντας, εἴτε χρή κακὴν,
 605.3 εἴτε στόμαργον, εἴτ' ἀναιδεΐας πλέαν·
 605.4 εἰ γὰρ πέφυκα τῶνδε τῶν ἔργων ἱδρὶς,
 605.5 σχεδόν τι τὴν σὴν οὐ καταισχύνω φύσιν.
 610.1 ΧΟ. Ὅρῳ μένος πνέουσιν· εἰ δὲ σὺν δίκῃ
 610.2 ξύνεστι, τοῦδε φροντίδ' οὐκέτ' εἰσορῶ.
 610.3 ΚΛ. Ποίᾳς δ' ἐμοὶ δεῖ πρὸς γε τήνδε φροντίδος,
 610.4 ἥτις τοιαῦτα τὴν τεκοῦσαν ὕβρισεν,
 610.5 καὶ ταῦτα τηλικούτος; ἄρά σοι δοκεῖ
 615.1 χωρεῖν ἄν εἰς πᾶν ἔργον αἰσχύνης ἄτερ;
 615.2 ΗΛ. Εὖ νῦν ἐπίστω τῶνδ' ἐμ' αἰσχύνην ἔχειν,
 615.3

κεί μὴ δοκῶ σοι· μανθάνω δ' ὁθούνεκα
 615.4 ἔξωρα πράσσω· κοῦκ ἐμοὶ προσεικότα.
 615.5 Ἄλλ' ἢ γὰρ ἐκ σοῦ δυσμένεια καὶ τὰ σὰ
 620.1 ἔργ' ἐξαναγκάζει με ταῦτα δρᾶν βίᾳ·
 620.2 αἰσχροῖς γὰρ αἰσχροῖα πράγματ' ἐκδιδάσκεται.
 620.3 ΚΛ. ὦ θρέμμ' ἀναιδές, ἦ ς' ἐγὼ καὶ τᾶμ' ἔπη
 620.4 καὶ τᾶργα τὰμὰ πόλλ' ἄγαν λέγειν ποεῖ.
 620.5 ΗΛ. Σὺ τοι λέγεις νιν, οὐκ ἐγὼ· σὺ γὰρ ποεῖς
 625.1 τοῦργον, τὰ δ' ἔργα τοὺς λόγους εὐρίσκεται.
 625.2 ΚΛ. Ἄλλ' οὐ μὰ τὴν δέσποιναν Ἄρτεμιν θράσους
 625.3 τοῦδ' οὐκ ἀλύξεις, εὖτ' ἂν Αἴγισθος μόλη.
 625.4 ΗΛ. Ὅρᾳς; πρὸς ὀργὴν ἐκφέρῃ, μεθεῖσά μοι
 625.5 λέγειν ἃ χρήζοιμ', οὐδ' ἐπίστασαι κλύειν.
 630.1 ΚΛ. Οὕκουν ἐάσεις οὐδ' ὑπ' εὐφήμου βοῆς
 630.2 θῦσαί μ', ἐπειδὴ σοί γ' ἐφῆκα πᾶν λέγειν;
 630.3 ΗΛ. Ἐὼ, κελεύω, θῦε· μηδ' ἐπαιτιῶ
 630.4 τοῦμὸν στόμ', ὥς οὐκ ἂν πέρα λέξαιμι' ἔτι.
 630.5 ΚΛ. Ἐπαιρε δὴ σὺ θύμαθ' ἢ παροῦσά μοι
 635.1 πάγκαρπ', ἄνακτι τῷδ' ὅπως λυτηρίους
 635.2 εὐχὰς ἀνάσχω δειμάτων ἃ νῦν ἔχω.
 635.3 Κλύοις ἂν ἤδη Φοῖβε προστατήριε,
 635.4 κεκρυμμένην μου βάξιν· οὐ γὰρ ἐν φίλοις
 635.5 ὁ μῦθος, οὐδὲ πᾶν ἀναπτύξαι πρέπει
 640.1 πρὸς φῶς, παρούσης τῆσδε πλησίας ἐμοί,
 640.2 μὴ σὺν φθόνῳ τε καὶ πολυγλώσσῳ βοῇ
 640.3 σπείρῃ ματαίαν βάξιν εἰς πᾶσαν πόλιν·
 unit_167.1 ἀλλ' ὧδ' ἄκουε· τῇδε γὰρ κἀγὼ φράσω.
 unit_167.2 Ἄ γὰρ προσεῖδον νυκτὶ τῇδε φάσματα
 645.1 δισσῶν ὀνείρων, ταῦτά μοι, Λύκει' ἄναξ,
 645.2 εἰ μὲν πέφηνεν ἐσθλά, δὸς τελεσφόρα,
 645.3 εἰ δ' ἐχθρά, τοῖς ἐχθροῖσιν ἔμπαλιν μέθες.
 645.4 Καὶ μὴ με πλούτου τοῦ παρόντος εἴτινες
 645.5 δόλοισι βουλευουσιν ἐκβαλεῖν, ἐφῆς,
 unit_169.1 ἀλλ' ὧδέ μ' αἰεὶ ζῶσαν ἀβλαβεῖ βίῳ
 unit_169.2 δόμους Ἀτρειδῶν σκῆπτρά τ' ἀμφέπειν τάδε,
 unit_169.3 φίλοισί τε ξυνοῦσαν οἷς ξύνειμι νῦν
 unit_169.4 εὐήμεροῦσαν καὶ τέκνων ὅσων ἐμοὶ
 unit_169.5 δύσνοια μὴ πρόσσεστιν ἢ λύπη πικρά.
 655.1

Ταῦτ', ὦ Λύκει' Ἀπολλων, ἵλεως κλύων
 655.2 δὸς πᾶσιν ἡμῖν ὥσπερ ἐξαιτούμεθα·
 655.3 τὰ δ' ἄλλα πάντα καὶ σιωπῶσης ἐμοῦ
 655.4 ἐπαξιῶ σε δαίμον' ὄντ' ἐξειδέναι·
 655.5 τοὺς ἐκ Διὸς γὰρ εἰκὸς ἐστὶ πάνθ' ὀρᾶν.
 660.1 ΠΑ.Ξέναι γυναῖκες, πῶς ἂν εἰδείην σαφῶς
 660.2 εἰ τοῦ τυράννου δώματ' Αἰγίσθου τάδε;
 660.3 ΧΟ.Τάδ' ἐστίν, ὦ ξέν'· αὐτὸς εἵκασας καλῶς.
 660.4 ΠΑ.Ἡ καὶ δάμαρτα τήνδ' ἐπεικάζων κυρῶ
 660.5 κείνου; πρέπει γὰρ ὥς τύραννος εἰσορᾶν.
 665.1 ΧΟ.Μάλιστα πάντων· ἦδε σοὶ κείνη πάρα.
 665.2 ΠΑ.᾽Ω χαῖρ', ἄνασσα· σοὶ φέρων ἦκω λόγους
 665.3 ἠδεῖς φίλου παρ' ἀνδρὸς Αἰγίσθω θ' ὁμοῦ.
 665.4 ΚΛ.Ἐδεξάμην τὸ ρηθέν· εἰδέναι δέ σου
 665.5 πρώτιστα χρήζω τίς σ' ἀπέστειλεν βροτῶν.
 670.1 ΠΑ.Φανοτεὺς ὁ Φωκεύς, πρᾶγμα πορσύνων μέγα.
 670.2 ΚΛ.Τὸ ποῖον, ὦ ξέν'; εἰπέ· παρὰ φίλου γὰρ ὦν
 unit_174.1 ἀνδρὸς, σάφ' οἶδα, προσφιλεῖς λέξεις λόγους.
 unit_174.2 ΠΑ.Τέθνηκ' Ὀρέστης· ἐν βραχεῖ ξυνθεὶς λέγω.
 unit_174.3 ΗΛ.Οἱ γὰρ τάλαιν', ὄλωλα τῇδ' ἐν ἡμέρᾳ.
 675.1 ΚΛ.Τί φῆς, τί φῆς, ὦ ξεῖνε; μὴ ταύτης κλύε.
 675.2 ΠΑ.Θανόντ' Ὀρέστην νῦν τε καὶ πάλαι λέγω.
 675.3 ΗΛ.Ἀπωλόμην δύστηνος, οὐδέν εἰμ' ἔτι.
 675.4 ΚΛ.Σὺ μὲν τὰ σαυτῆς πρᾶσ'· ἐμοὶ δὲ σύ, ξένε,
 675.5 τάληθές εἰπέ· τῷ τρόπῳ διόλλυται;
 680.1 ΠΑ.Κάπεμπόμην πρὸς ταῦτα καὶ τὸ πᾶν φράσω.
 680.2 Κεῖνος γὰρ ἐλθὼν εἰς τὸ κλεινὸν Ἑλλάδος
 680.3 πρόσχημ' ἀγῶνος, Δελφικῶν ἄθλων χάριν,
 680.4 ὅτ' ἦσθετ' ἀνδρὸς ὀρθίων κηρυγμάτων
 680.5 δρόμον προκηρύξαντος, οὗ πρώτη κρίσις,
 685.1 εἰσῆλθε λαμπρός, πᾶσι τοῖς ἐκεῖ σέβας·
 685.2 δρόμου δ' ἰώσας τῇ φύσει τὰ τέρματα,
 685.3 νίκης ἔχων ἐξῆλθε πάντιμον γέρας.
 685.4 Χῶπως μὲν ἐν πολλοῖσι παῦρά σοι λέγω
 685.5 οὐκ οἶδα τοιοῦδ' ἀνδρὸς ἔργα καὶ κράτη·
 690.1 ἐν δ' ἴσθ' ὅσων γὰρ εἰσεκήρυξαν βραβῆς
 690.2 † δρόμων, διαύλων, πένταθλ' ἃ νομίζεται †,
 690.3 τούτων ἐνεγκῶν πάντα τὰπινίκια,
 690.4

ὠλβίζετ', Ἀργεῖος μὲν ἀνακαλούμενος,
 690.5 ὄνομα δ' Ὀρέστης, τοῦ τὸ κλεινὸν Ἑλλάδος
 695.1 Ἀγαμέμνονος στρατεύμ' ἀγείραντός ποτε.
 695.2 Καὶ ταῦτα μὲν τοιαῦθ'· ὅταν δέ τις θεῶν
 695.3 βλάπτῃ, δύναιτ' ἂν οὐδ' ἂν ἰσχύων φυγεῖν.
 unit_180.1 Κεῖνος γὰρ ἄλλης ἡμέρας, ὅθ' ἱππικῶν
 unit_180.2 ἦν ἡλίου τέλλοντος ὠκύπους ἀγών,
 unit_181.1 εἰσῆλθε πολλῶν ἀρματηλατῶν μέτα.
 unit_181.2 Εἷς ἦν Ἀχαιός, εἷς ἀπὸ Σπάρτης, δύο
 unit_181.3 Λίβυες, ζυγωτῶν ἀρμάτων ἐπιστάται·
 unit_181.4 κἀκεῖνος ἐν τούτοισι θεσσαλὰς ἔχων
 unit_181.5 ἵππους, ὁ πέμπτος· ἕκτος ἐξ Αἰτωλίας
 705.1 ξανθαῖσι πώλοις· ἔβδομος Μάγνης ἀνὴρ·
 705.2 ὁ δ' ὄγδοος λεύκιππος, Αἰνιᾶν γένος·
 705.3 ἕνατος Ἀθηνῶν τῶν θεοδμήτων ἄπο·
 705.4 Βοιωτὸς ἄλλος, δέκατον ἐκπληρῶν ὄχον.
 705.5 Στάντες δ' ὅθ' αὐτοὺς οἱ τεταγμένοι βραβῆς
 710.1 κλήροις ἔπηλαν καὶ κατέστησαν δίφρους,
 710.2 χαλκῆς ὑπαὶ σάλπιγγος ἦξαν· οἱ δ' ἅμα
 710.3 ἵπποις ὁμοκλήσαντες ἡνίας χεροῖν
 710.4 ἔσεισαν· ἐν δὲ πᾶς ἐμεστώθη δρόμος
 710.5 κτύπου κροτητῶν ἀρμάτων· κόνις δ' ἄνω
 715.1 φορεῖθ'· ὁμοῦ δὲ πάντες ἀναμεμιγμένοι
 715.2 φείδοντο κέντρων οὐδέν, ὥς ὑπερβάλοι
 715.3 χνόας τις αὐτῶν καὶ φρυάγμαθ' ἱππικά.
 715.4 Ὅμοῦ γὰρ ἀμφὶ νῶτα καὶ τροχῶν βάσεις
 715.5 ἤφριζον, εἰσέβαλλον ἱππικαὶ πνοαί.
 720.1 Κεῖνος δ' ὑπ' αὐτὴν ἐσχάτην στήλην ἔχων
 720.2 ἔχριμπτ' ἀεὶ σύριγγα, δεξιὸν δ' ἀνεῖς
 720.3 σειραῖον ἵππον, εἶργε τὸν προσκείμενον.
 720.4 Καὶ πρὶν μὲν ὀρθοὶ πάντες ἕστασαν δίφροι·
 720.5 ἔπειτα δ' Αἰνιᾶνος ἀνδρὸς ἄστομοι
 725 πῶλοι βίᾳ φέρουσιν, ἐκ δ' ὑποστροφῆς,
 unit_187.1 τελοῦντες ἕκτον ἔβδομόν τ' ἤδη δρόμον,
 unit_187.2 μέτωπα συμπαίουσι βαρκαίοις ὄχοις·
 unit_187.3 κἀντεῦθεν ἄλλος ἄλλον ἐξ ἐνὸς κακοῦ
 unit_187.4 ἔθραυε κἀνέπιπτε, πᾶν δ' ἐπίμπλατο
 730.1 ναυαγίων Κρισαῖον ἱππικῶν πέδον.
 730.2

Γνούς δ' οὐξ Ἀθηνῶν δεινὸς ἡνιοστρόφος
 730.3 ἔξω παρασπᾶ κᾶνοκωχεύει παρεῖς
 730.4 κλύδων' ἔφιππον ἐν μέσῳ κυκώμενον.
 730.5 Ἦλαυνε δ' ἔσχατος μὲν, ὑστέρας ἔχων
 735.1 πώλους Ὀρέστης, τῷ τέλει πίστιν φέρων·
 735.2 ὅπως δ' ὄρᾳ μόνον νιν ἐλλελειμμένον,
 735.3 ὀξὺν δι' ὧτων κέλαδον ἐνσείσας θοαῖς
 735.4 πώλοις διώκει, κάξισώσαντε ζυγὰ
 735.5 ἡλαυνέτην, τότε ἄλλος, ἄλλοθ' ἄτερος
 740.1 κᾶρα προβάλλων ἵππικῶν ὀχημάτων.
 740.2 Καὶ τοὺς μὲν ἄλλους πάντας ἀσφαλεῖς δρόμους
 740.3 ὠρθοῦθ' ὁ τλήμων ὀρθὸς ἐξ ὀρθῶν δίφρων·
 740.4 ἔπειτα, λύων ἡνίαν ἀριστερὰν
 740.5 κάμπτοντος ἵππου, λανθάνει στήλην ἄκραν
 745.1 παίσας ἔθραυσε δ' ἄξονος μέσας χνόας,
 745.2 κᾶξ ἀντύγων ὠλισθε· σὺν δ' ἐλίσσεται
 745.3 τμητοῖς ἱμᾶσι· τοῦ δὲ πίπτοντος πέδῳ
 745.4 πῶλοι διεσπάρησαν ἐς μέσον δρόμον.
 745.5 Στρατὸς δ' ὅπως ὄρᾳ νιν ἐκπεπτωκότα
 unit_192.1 δίφρων, ἀνωλόλυξε τὸν νεανίαν,
 unit_192.2 οἷ' ἔργα δράσας οἷα λαγχάνει κακά,
 unit_192.3 φορούμενος πρὸς οὐῖδας, ἄλλοτ' οὐρανῶ
 unit_192.4 σκέλη προφαίνων, ἔστε νιν διφρηλάται,
 unit_193 μόλις κατασχεθόντες ἵππικὸν δρόμον,
 755.1 ἔλυσαν αἵματηρόν, ὥστε μηδένα
 755.2 γνῶναι φίλων ἰδόντ' ἂν ἄθλιον δέμας.
 755.3 Καί νιν πυρᾷ κέαντες εὐθύς ἐν βραχεῖ
 755.4 χαλκῷ μέγιστον σῶμα δειλαίας σποδοῦ
 755.5 φέρουσιν ἄνδρες Φωκέων τεταγμένοι,
 760.1 ὅπως πατρώας τύμβον ἐκλάχοι χθονός.
 760.2 Τοιαῦτά σοι ταῦτ' ἐστίν, ὥς μὲν ἐν λόγοις
 760.3 ἀλγεινά, τοῖς δ' ἰδοῦσιν, οἵπερ εἶδομεν,
 760.4 μέγιστα πάντων ὧν ὅπωπ' ἐγὼ κακῶν.
 760.5 ΧΟ.Φεῦ φεῦ· τὸ πᾶν δὴ δεσπότηται τοῖς πάλαι
 765.1 πρόρριζον, ὥς ἔοικεν, ἔφθαρται γένος.
 765.2 ΚΛ.᾽Ω Ζεῦ, τί ταῦτα; πότερον εὐτυχῇ λέγω
 765.3 ἢ δεινὰ μὲν, κέρδη δέ; λυπηρῶς δ' ἔχει,
 765.4 εἰ τοῖς ἐμαυτῆς τὸν βίον σφῶζω κακοῖς.
 765.5

ΠΑ.Τί δ' ὦδ' ἄθυμεις, ὦ γύναι, τῷ νῦν λόγῳ;
 770.1 ΚΛ.Δεινὸν τὸ τίκτειν ἐστίν· οὐδὲ γὰρ κακῶς
 770.2 πάσχοντι μῖσος ὧν τέκη προσγίγνεται.
 770.3 ΠΑ.Μάτην ἄρ' ἡμεῖς, ὡς ἔοικεν, ἤκομεν.
 770.4 ΚΛ.Οὔτοι μάτην γε· πῶς γὰρ ἂν μάτην λέγοις;
 770.5 εἴ μοι θανόντος πίστ' ἔχων τεκμήρια
 775.1 προσῆλθες, ὅστις τῆς ἐμῆς ψυχῆς γεγώς,
 775.2 μαστῶν ἀποστάς καὶ τροφῆς ἐμῆς, φυγὰς
 775.3 ἀπεξενοῦτο· καί μ', ἐπεὶ τῆσδε χθονὸς
 775.4 ἐξῆλθεν, οὐκέτ' εἶδεν· ἐγκαλῶν δέ μοι
 775.5 φόνους πατρώους δεῖν' ἐπηπείλει τελεῖν·
 780 ὥστ' οὔτε νυκτὸς ὕπνον οὔτ' ἐξ ἡμέρας
 unit_200.1 ἐμὲ στεγάζειν ἠδύν, ἀλλ' ὁ προστατῶν
 unit_200.2 χρόνος διηγέ μ' αἰὲν ὡς θανουμένην.
 unit_200.3 Νῦν δ'—ἡμέρᾳ γὰρ τῇδ' ἀπήλλαγμαί φόβου
 unit_200.4 πρὸς τῆσδ' ἐκείνου θ'· ἦδε γὰρ μείζων βλάβη
 785.1 ξύνοικος ἦν μοι, τοῦμὸν ἐκπίνους' ἀεὶ
 785.2 ψυχῆς ἄκρατον αἶμα—νῦν δ' ἔκηλά που
 785.3 τῶν τῆσδ' ἀπειλῶν οὐνεχ' ἡμερεύσομεν.
 785.4 ΗΛ.Οἵ μοι τάλαινα· νῦν γὰρ οἰμῶξαι πάρα,
 785.5 ὀρέσται, τὴν σὴν ξυμφοράν, ὅθ' ὦδ' ἔχων
 790.1 πρὸς τῆσδ' ὑβρίζῃ μητρός ἄρ' ἔχει καλῶς;
 790.2 ΚΛ.Οὔτοι σύ· κεῖνος δ', ὡς ἔχει, καλῶς ἔχει.
 790.3 ΗΛ.Ἄκουε, Νέμεσι τοῦ θανόντος ἀρτίως.
 790.4 ΚΛ.Ἦκουσεν ὧν δεῖ κάπεκύρωσεν καλῶς.
 790.5 ΗΛ.Ὑβριζε· νῦν γὰρ εὐτυχοῦσα τυγχάνεις.
 795.1 ΚΛ.Οὔκουν Ὀρέστης καὶ σὺ παύσετον τάδε.
 795.2 ΗΛ.Πεπαύμεθ' ἡμεῖς, οὐχ ὅπως σὲ παύσομεν.
 795.3 ΚΛ.Πολλῶν ἂν ἤκοις, ὦ ξέν', ἄξιος τυχεῖν,
 795.4 εἰ τήνδ' ἔπαυσας τῆς πολυγλώσσου βοῆς.
 795.5 ΠΑ.Οὐκοῦν ἀποστείχοιμ' ἄν, εἰ τάδ' εὖ κυρεῖ.
 unit_204.1 ΚΛ.Ἦκιστ'· ἐπέιπερ οὔτ' ἐμοῦ καταξίως
 unit_204.2 πράξειας οὔτε τοῦ πορεύσαντος ξένου.
 unit_204.3 Ἄλλ' εἴσιθ' εἴσω· τήνδε δ' ἔκτοθεν βοᾶν
 unit_204.4 ἔα τά θ' αὐτῆς καὶ τὰ τῶν φίλων κακά.
 unit_204.5 ΗΛ.Ἄρ' ὑμίν, ὡς ἀλγοῦσα κώδυνωμένη,
 805.1 δεινῶς δακρῦσαι κάπικωκῦσαι δοκεῖ
 805.2 τὸν υἱὸν ἢ δύστηνος ὦδ' ὀλωλότα,
 unit_206.1

ἀλλ' ἐγγελῶσα φροῦδος; ὦ τάλαιν' ἐγώ·
 unit_206.2 Ὀρέστα φίλταθ', ὥς μ' ἀπώλεσας θανών.
 unit_206.3 Ἀποσπάσας γὰρ τῆς ἐμῆς οἴχῃ φρενὸς
 810.1 αἶ μοι μόναι παρῆσαν ἐλπίδων ἔτι,
 810.2 σὲ πατρὸς ἥξειν ζῶντα τιμωρόν ποτε
 810.3 κάμοῦ ταλαίνης. Νῦν δὲ ποῖ με χρὴ μολεῖν;
 810.4 μόνη γάρ εἰμι, σοῦ τ' ἀπεστερημένη
 810.5 καὶ πατρός· ἤδη δεῖ με δουλεύειν πάλιν
 815.1 ἐν τοῖσιν ἐχθίστοισιν ἀνθρώπων ἐμοί,
 815.2 φονεῦσι πατρός· ἄρά μοι καλῶς ἔχει;
 815.3 Ἄλλ' οὐ τι μὴν ἔγωγε τοῦ λοιποῦ χρόνου
 815.4 ξύνοικος εἴσεμι', ἀλλὰ τῇδε πρὸς πύλῃ
 815.5 παρεῖς' ἐμαυτὴν ἄφιλος αὐανῶ βίον.
 820.1 Πρὸς ταῦτα καινέτω τις, εἰ βαρύνεται,
 820.2 τῶν ἔνδον ὄντων· ὥς χάρις μέν, ἦν κτάνῃ,
 820.3 λύπη δ', ἐὰν ζῷ τοῦ βίου δ' οὐδεὶς πόθος.
 824 ΧΟ.Ποῦ ποτε κεραυνοὶ Διός, ἢ ποῦ φαέθων Ἄ-Str. 1.
 825.1 λιος, εἰ ταῦτ' ἐφορῶν-
 825.2 τες κρύπτουσιν ἔκκλητοι;
 825.3 ΗΛ.᾽Εἰ, αἰαῖ. ΧΟ. ὦ παῖ, τί δακρύεις;
 830.1 ΗΛ.Φεῦ. ΧΟ. Μηδὲν μέγ' αὔσης.
 830.2 ΗΛ.Ἀπολεῖς. ΧΟ. Πῶς;
 830.3 ΗΛ.Εἰ τῶν φανερώς οἰχομέ-
 830.4 νων εἰς Ἀΐδαν ἐλπίδ' ὑπ-
 835 οἴσεις, κατ' ἐμοῦ τακομέ-
 unit_214.1 νας μᾶλλον ἐπεμβάσῃ.
 unit_214.2 ΧΟ.Οἶδα γὰρ ἄνακτ' Ἀμφιάρεων χρυσοδέτοις ἔρ-Ant. 1.
 unit_214.3 κεσι κρυφθέντα γυναι-
 840.1 κῶν· καὶ νῦν ὑπὸ γαίας—
 840.2 ΗΛ.᾽Εἰ, ἰώ. ΧΟ. πάμπσυχος ἀνάσσει.
 840.3 ΗΛ.Φεῦ. ΧΟ. Φεῦ δῆτ' ὅλοα γὰρ—
 845.1 ΗΛ.ἐδάμη. ΧΟ. Ναί.
 845.2 ΗΛ.Οἶδ' οἶδ'· ἐφάνη γὰρ μελέ-
 846.1 τωρ ἀμφὶ τὸν ἐν πένθει· ἐ-
 846.2 μοὶ δ' οὔτις ἔτ' ἔσθ' ὃς γὰρ ἔτ'
 846.3 ἦν, φροῦδος ἀναρπασθεῖς.
 848 ΧΟ.Δειλαία δειλαίων κυρεῖς.Str. 2.
 unit_219.1 ΗΛ.Κάγώ τοῦδ' ἴστωρ, ὑπερίστωρ,
 unit_219.2

πανσύρτῳ παμμήνῳ πολλῶν
 unit_219.3 δεινῶν <τε> στυγνῶν τ' ἀχθῶν.
 unit_219.4 ΧΟ.Εἶδομεν ἅ θροεῖς.
 unit_219.5 ΗΛ.Μή μέ νυν μηκέτι
 855.1 παραγάγῃς, ἴν' οὐ— ΧΟ. Τί φῆς;
 855.2 ΗΛ.πάρεισιν ἐλπίδων ἔτι κοινοτόκων
 859 εὐπατριδᾶν τ' ἀρωγαί.
 860.1 ΧΟ.Πᾶσι θνατοῖς ἔφν' μόρος. Ant. 2.
 860.2 ΗΛ.Ἡ καὶ χαλάργοις ἐν ἀμίλλαις
 860.3 οὕτως, ὡς κείνῳ δυστάνῳ,
 860.4 τμητοῖς ὀλκοῖς ἐγκῦρσαι;
 860.5 ΧΟ.Ἄσκοπος ἅ λῶβα.
 865.1 ΗΛ.Πῶς γὰρ οὐκ; εἰ ξένος
 865.2 ἄτερ ἐμᾶν χερῶν— ΧΟ. Παπαῖ.
 868 ΗΛ.κέκευθεν, οὔτε του τάφου ἀντιάσας
 870.1 οὔτε γόων παρ' ἡμῶν.
 870.2 ΧΡ.Ὑφ' ἡδονῆς τοι, φιλτάτη, διώκομαι
 870.3 τὸ κόσμιον μεθεῖσα σὺν τάχει μολεῖν·
 870.4 φέρω γὰρ ἡδονάς τε κἀνάπαυλαν ὦν
 870.5 πάροιθεν εἶχες καὶ κατέστενες κακῶν.
 875.1 ΗΛ.Πόθεν δ' ἂν εὖροις τῶν ἐμῶν σὺ πημάτων
 875.2 ἄρηξιν, οἷς ἴασιν οὐκ ἔνεστ' ἰδεῖν;
 875.3 ΧΡ.Πάρεστ' Ὀρέστης ἡμῖν, ἴσθι τοῦτ' ἐμοῦ
 875.4 κλύους', ἐναργῶς, ὥσπερ εἰσορᾷς ἐμέ.
 875.5 ΗΛ.Ἄλλ' ἢ μέμνηας, ὦ τάλαινα, κἀπὶ τοῖς
 880.1 σαυτῆς κακοῖσι κἀπὶ τοῖς ἐμοῖς γελᾷς;
 880.2 ΧΡ.Μὰ τὴν πατρώαν ἐστίαν, ἀλλ' οὐχ ὕβριν
 880.3 λέγω τάδ', ἀλλ' ἐκεῖνον ὡς παρόντα νῶν.
 880.4 ΗΛ.Οἵ μοι τάλαινα· καὶ τίνος βροτῶν λόγον
 880.5 τόνδ' εἰσακούσας' ὥδε πιστεύεις ἄγαν;
 885.1 ΧΡ.Ἐγὼ μὲν ἐξ ἐμοῦ τε κοῦκ ἄλλης, σαφῇ
 885.2 σημει' ἰδοῦσα, τῷδε πιστεύω λόγῳ.
 885.3 ΗΛ.Τίν', ὦ τάλαιν', ἰδοῦσα πίστιν; ἐς τί μοι
 885.4 βλέψασα θάληπ' τῷδ' ἀνηκέστῳ πυρί;
 885.5 ΧΡ.Πρὸς νυν θεῶν ἄκουσον, ὡς μαθοῦσά μου
 890.1 τὸ λοιπὸν ἢ φρονοῦσαν ἢ μῶραν λέγῃς.
 890.2 ΗΛ.Σὺ δ' οὖν λέγ', εἴ σοι τῷ λόγῳ τις ἡδονή.
 890.3 ΧΡ.Καὶ δὴ λέγω σοι πᾶν ὅσον κατειδόμεν.
 890.4

Ἐπεὶ γὰρ ἦλθον πατὴρ ἀρχαῖον τάφον,
 890.5 ὁρῶ κολώνης ἐξ ἄκρας νεορρύτους
 895 πηγᾶς γάλακτος, καὶ περιστεφῇ κύκλῳ
 unit_231.1 πάντων ὅς' ἔστιν ἀνθέων θήκη πατρός·
 unit_231.2 ἰδοῦσα δ' ἔσχον θαῦμα, καὶ περισκοπῶ
 unit_231.3 μὴ πού τις ἡμῖν ἐγγὺς ἐγχρίμπτη βροτῶν.
 unit_231.4 Ὡς δ' ἐν γαλήνῃ πάντ' ἐδερκόμεν τόπον,
 unit_232.1 τύμβου προσεῖρπον ἄσσον· ἐσχάτης δ' ὁρῶ
 unit_232.2 πυρᾶς νεώρη βόστρυχον τετμημένον·
 unit_232.3 κεῦθὺς τάλαιν' ὥς εἶδον, ἐμπαίει τί μοι
 unit_232.4 ψυχῇ σύνηθες ὄμμα, φιλτάτου βροτῶν
 unit_232.5 πάντων Ὀρέστου τοῦθ' ὁρᾶν τεκμήριον·
 905.1 καὶ χερσὶ βαστάσασα δυσφημῶ μὲν οὔ,
 905.2 χαρᾶ δὲ πίμπλημ' εὐθὺς ὄμμα δακρύων.
 905.3 Καὶ νῦν θ' ὁμοίως καὶ τότε' ἐξεπίσταμαι
 905.4 μὴ του τόδ' ἀγλαΐσμα πλὴν κείνου μολεῖν·
 905.5 τῷ γὰρ προσήκει πλὴν γ' ἐμοῦ καὶ σοῦ τόδε;
 910.1 Κἀγὼ μὲν οὐκ ἔδρασα, τοῦτ' ἐπίσταμαι,
 910.2 οὐδ' αὖ σύ· πῶς γάρ; ἦ γε μηδὲ πρὸς θεοὺς
 910.3 ἔξεστ' ἀκλαύτῳ τῆσδ' ἀποστῆναι στέγης·
 910.4 ἄλλ' οὐδὲ μὲν δὴ μητρὸς οὔθ' ὁ νοῦς φιλεῖ
 910.5 τοιαῦτα πράσσειν οὔτε δρῶς' ἐλάνθανεν·
 915.1 ἀλλ' ἔστ' Ὀρέστου ταῦτα τὰπιτίμια.
 915.2 Ἄλλ', ὦ φίλη, θάρσυνε τοῖς αὐτοῖσί τοι
 915.3 οὐχ αὐτὸς αἰεὶ δαιμόνων παραστατεῖ·
 915.4 νῶν ἦν τὰ πρόσθε στυγνός; ἡ δὲ νῦν ἴσως
 915.5 πολλῶν ὑπάρξει κῦρος ἡμέρα καλῶν.
 920.1 ΗΛ.Φεῦ τῆς ἀνοίας, ὥς σ' ἐποικτίρω πάλαι.
 920.2 ΧΡ.Τί δ' ἔστιν; οὐ πρὸς ἡδονὴν λέγω τάδε;
 920.3 ΗΛ.Οὐκ οἶσθ' ὅποι γῆς οὐδ' ὅποι γνώμης φέρη.
 unit_237.1 ΧΡ.Πῶς δ' οὐκ ἐγὼ κάτοιδ' ἅ γ' εἶδον ἐμφανῶς;
 unit_237.2 ΗΛ.Τέθνηκεν, ὦ τάλαινα· τὰκείνου δέ σοι
 925.1 σωτήρι' ἔρρει· μηδὲν ἐς κεῖνόν γ' ὄρα.
 925.2 ΧΡ.Οἷμοι τάλαινα· τοῦ τὰδ' ἤκουσας βροτῶν;
 925.3 ΗΛ.Τοῦ πλησίον παρόντος ἡνίκ' ὥλλυτο.
 925.4 ΧΡ.Καὶ ποῦ 'στιν οὗτος; θαῦμά τοί μ' ὑπέρχεται.
 925.5 ΗΛ.Κατ' οἶκον, ἡδὺς οὐδὲ μητρὶ δυσχερῆς.
 930.1 ΧΡ.Οἷμοι τάλαινα· τοῦ γὰρ ἀνθρώπων ποτ' ἦν
 930.2

τὰ πολλὰ πατρὸς πρὸς τάφον κτερίσματα;
 930.3 ΗΛ.Οἶμαι μάλιστ' ἔγωγε τοῦ τεθνηκότος
 930.4 μνημεῖ' Ὀρέστου ταῦτα προσθεῖναι τίνα.
 930.5 ΧΡ.᾽Ω δυστυχῆς· ἐγὼ δὲ σὺν χαρᾷ λόγους
 935.1 τοιούσδ' ἔχους' ἔσπευδον, οὐκ εἰδυῖ' ἄρα
 935.2 ἴν' ἤμεν ἄτης· ἀλλὰ νῦν, ὅθ' ἰκόμην,
 935.3 τὰ τ' ὄντα πρόσθεν ἄλλα θ' εὐρίσκω κακά.
 935.4 ΗΛ.Οὕτως ἔχει σοι ταῦτ'· ἐὰν δέ μοι πίθη,
 935.5 τῆς νῦν παρούσης πημονῆς λύσεις βάρος.
 940.1 ΧΡ.᾽Ἡ τοὺς θανόντας ἐξαναστήσω ποτέ;
 940.2 ΗΛ.Οὐκ ἔσθ' ὃ γ' εἶπον· οὐ γὰρ ὧδ' ἄφρων ἔφυν.
 940.3 ΧΡ.Τί γὰρ κελεύεις ὦν ἐγὼ φερέγγυος;
 940.4 ΗΛ.Τλῆναί σε δρῶσαν ἂν ἐγὼ παραινέσω.
 940.5 ΧΡ.Ἀλλ' εἴ τις ὠφέλειά γ', οὐκ ἀπώσομαι.
 945.1 ΗΛ.Ὅρα, πόνου τοι χωρὶς οὐδὲν εὐτυχεῖ.
 945.2 ΧΡ.Ὅρῳ ξυνοίσω πᾶν ὅσονπερ ἂν σθένω.
 945.3 ΗΛ.᾽Ακουε δὴ νυν ἧ βεβούλευμαι ποεῖν.
 945.4 Παρουσίαν μὲν οἶσθα καὶ σύ που φίλων
 945.5 ὡς οὔτις ἡμῖν ἐστιν, ἀλλ' ᾽Αιδης λαβὼν
 unit_243.1 ἀπεστέρηκε καὶ μόνα λελείμμεθον·
 unit_243.2 ἐγὼ δ', ἕως μὲν τὸν κασίγνητον βίω
 unit_243.3 θάλλοντ' ἔτ' εἰσήκουον, εἶχον ἐλπίδας
 unit_243.4 φόνου ποτ' αὐτὸν πράκτορ' ἵξεσθαι πατρός·
 unit_243.5 νῦν δ', ἡνίκ' οὐκέτ' ἔστιν, εἰς σὲ δὴ βλέπω,
 955.1 ὅπως τὸν αὐτόχειρα πατρώου φόνου
 955.2 ξὺν τῇδ' ἀδελφῇ μὴ κατοκνήσεις κτανεῖν,
 955.3 Αἴγισθον· οὐδὲν γάρ σε δεῖ κρύπτειν μ' ἔτι.
 955.4 Ποῖ γὰρ μενεῖς ῥάθυμος ἐς τίν' ἐλπίδων
 955.5 βλέψας' ἔτ' ὀρθήν; ἧ πάρεστι μὲν στένειν
 960.1 πλούτου πατρώου κτῆσιν ἐστερημένη,
 960.2 πάρεστι δ' ἀλγεῖν ἐς τοσόνδε τοῦ χρόνου
 960.3 ἄλεκτρα γηράσκουσιν ἀνυμέναιά τε.
 960.4 Καὶ τῶνδε μέντοι μηκέτ' ἐλπίσης ὅπως
 960.5 τεύξῃ ποτ'· οὐ γὰρ ὧδ' ἄβουλός ἐστ' ἀνὴρ
 965.1 Αἴγισθος, ὥστε σὸν ποτ' ἢ κάμὸν γένος
 965.2 βλαστεῖν ἔἶσαι, πημονὴν αὐτῷ σαφῇ.
 965.3 Ἄλλ' ἣν ἐπίσπη τοῖς ἐμοῖς βουλευμασιν,
 965.4 πρῶτον μὲν εὐσέβειαν ἐκ πατρὸς κάτω
 965.5

θανόντος οἴση τοῦ κασιγνήτου θ' ἅμα·
 970.1 ἔπειτα δ', ὥσπερ ἐξέφυς, ἔλευθέρα
 970.2 καλῇ τὸ λοιπὸν καὶ γάμων ἐπαξίων
 970.3 τεύξει· φιλεῖ γὰρ πρὸς τὰ χρηστὰ πᾶς ὁρᾷν.
 970.4 Λόγω γε μὴν εὐκλειαν οὐχ ὀρᾷς ὄσσην
 970.5 σαυτῇ τε κάμοι προσβαλεῖς πεισθεῖς' ἐμοί;
 975.1 Τίς γάρ ποτ' ἀστῶν ἢ ξένων ἡμᾶς ἰδὼν
 975.2 τοιοῖσδ' ἐπαίνοις οὐχὶ δεξιώσεται;
 975.3 «Ἴδεσθε τῶδε τῷ κασιγνήτῳ, φίλοι,
 975.4 ὦ τὸν πατρῶον οἶκον ἐξεσωσάτην,
 975.5 ὦ τοῖσιν ἐχθροῖς εὖ βεβηκόσιν ποτέ,
 980.1 ψυχῆς ἀφειδήσαντε, προὔστητην φόνου·
 980.2 τούτῳ φιλεῖν χρή, τῶδε χρή πάντας σέβειν·
 980.3 τῶδ' ἔν θ' ἐορταῖς ἔν τε πανδήμῳ πόλει
 980.4 τιμᾷν ἅπαντας οὐνεκ' ἀνδρείας χρεῶν.»
 980.5 Τοιαῦτά τοι νῶ πᾶς τις ἐξερεῖ βροτῶν,
 985.1 ζῶσαιν θανούσαιν θ' ὥστε μὴ 'κλιπεῖν κλέος.
 985.2 Ἄλλ', ὦ φίλη, πείσθητι, συμπόνει πατρί,
 985.3 σύγκαμν' ἀδελφῷ, παῦσον ἐκ κακῶν ἐμέ,
 985.4 παῦσον δὲ σαυτήν, τοῦτο γινώσκους' ὅτι
 985.5 ζῆν αἰσχροὺς αἰσχροῦς τοῖς καλῶς πεφυκόσιν.
 990.1 ΧΟ. Ἐν τοῖς τοιούτοις ἐστὶν ἡ προμηθία
 990.2 καὶ τῷ λέγοντι καὶ κλύοντι σύμμαχος.
 990.3 ΧΡ. Καὶ πρὶν γε φωνεῖν, ὦ γυναῖκες, εἰ φρενῶν
 990.4 ἐτύγχαν' αὕτη μὴ κακῶν, ἐσώζετ' ἄν
 990.5 τὴν εὐλάβειαν, ὥσπερ οὐχὶ σφύζεται.
 995.1 Ποῖ γάρ ποτ' ἐμβλέψασα τοιοῦτον θράσος
 995.2 αὐτῇ θ' ὀπλίζῃ κάμ' ὑπηρετεῖν καλεῖς;
 995.3 Οὐκ εἰσορᾷς; γυνὴ μὲν οὐδ' ἀνὴρ ἔφυς,
 995.4 σθένεις δ' ἔλασσον τῶν ἐναντίων χερί.
 995.5 Δαίμων δὲ τοῖς μὲν εὐτυχῆς καθ' ἡμέραν,
 unit_253.1 ἡμῖν δ' ἀπορρεῖ κάπῃ μηδὲν ἔρχεται.
 unit_253.2 Τίς οὖν τοιοῦτον ἄνδρα βουλευῶν ἐλεῖν
 unit_253.3 ἄλυπος ἄτης ἐξαπαλλαχθήσεται;
 unit_253.4 Ὅρα κακῶς πράσσοντε μὴ μείζω κακὰ
 unit_253.5 κτησώμεθ', εἴ τις τούσδ' ἀκούσεται λόγους.
 1005.1 Λύει γὰρ ἡμᾶς οὐδὲν οὐδ' ἐπωφελεῖ
 1005.2 βάξιν καλὴν λαβόντε δυσκλεῶς θανεῖν·
 1005.3

οὐ γὰρ θανεῖν ἔχθιστον, ἀλλ' ὅταν θανεῖν
 unit_255.1 χρήζων τις εἴτα μηδὲ τοῦτ' ἔχη λαβεῖν.
 unit_255.2 Ἄλλ' ἀντιάζω, πρὶν πανωλέθρους τὸ πᾶν
 1010.1 ἡμᾶς τ' ὀλέσθαι κάξερημῶσαι γένος,
 1010.2 κατάσχεσ ὀργήν. Καὶ τὰ μὲν λελεγμένα
 1010.3 ἄρρητ' ἐγὼ σοι κάτελῃ φυλάξομαι,
 1010.4 αὐτὴ δὲ νοῦν σχέσ ἀλλὰ τῷ χρόνῳ ποτέ,
 1010.5 σθένουσα μηδὲν τοῖς κρατοῦσιν εἰκαθεῖν.
 1015.1 ΧΟ.Πείθου· προνοίας οὐδὲν ἀνθρώποις ἔφυ
 1015.2 κέρδος λαβεῖν ἄμεινον, οὐδὲ νοῦ σοφοῦ.
 1015.3 ΗΛ.Ἀπροσδόκητον οὐδὲν εἴρηκας· καλῶς δ'
 1015.4 ἦδεν ζ' ἀπορρίψουσαν ἀπηγγελλόμην.
 1015.5 Ἄλλ' αὐτόχειρί μοι μόνη τε δραστέον
 1020.1 τοῦργον τόδ'· οὐ γὰρ δὴ κενόν γ' ἀφήσομεν.
 1020.2 ΧΡ.Φεῦ·
 1021.1 εἴθ' ὥφελες τοιάδε τὴν γνώμην πατρὸς
 1021.2 θνήσκοντος εἶναι· πάντα γ' ἂν κατειργάσω.
 1021.3 ΗΛ.Ἄλλ' ἢ φύσιν γε, τὸν δὲ νοῦν ἥσσω τότε.
 1021.4 ΧΡ.Ἄσκει τοιαύτη νοῦν δι' αἰῶνος μένειν.
 1025.1 ΗΛ.Ὡς οὐχὶ συνδράσουσα νουθετεῖς τάδε.
 1025.2 ΧΡ.Εἰκὸς γὰρ ἐγχειροῦντα καὶ πράσσειν κακῶς.
 1025.3 ΗΛ.Ζηλῶ σε τοῦ νοῦ, τῆς δὲ δειλίας στυγῶ.
 1025.4 ΧΡ.Ἀνέξομαι κλύουσα χῶταν <μ'> εὖ λέγῃς.
 1025.5 ΗΛ.Ἄλλ' οὐ ποτ' ἐξ ἐμοῦ γε μὴ πάθῃς τόδε.
 1030.1 ΧΡ.Μακρὸς τὸ κρῖναι ταῦτα χῶ λοιπὸς χρόνος.
 1030.2 ΗΛ.Ἀπελθε· σοὶ γὰρ ὠφέλησις οὐκ ἔνι.
 unit_262.1 ΧΡ.Ἐνεστιν· ἀλλὰ σοὶ μάθησις οὐ πάρα.
 unit_262.2 ΗΛ.Ἐλθοῦσα μητρὶ ταῦτα πάντ' ἔξειπε σῇ.
 unit_262.3 ΧΡ.Οὐδ' αὖ τοσοῦτον ἔχθος ἐχθαίρω ζ' ἐγώ.
 1035.1 ΗΛ.Ἄλλ' οὖν ἐπίστω γ' οἷ μ' ἀτιμίας ἄγεις.
 1035.2 ΧΡ.Ἀτιμίας μὲν οὔ, προμηθείας δὲ σοῦ.
 1035.3 ΗΛ.Τῷ σῷ δικαίῳ δῆτ' ἐπισπένσθαι με δεῖ;
 1035.4 ΧΡ.Ὅταν γὰρ εὖ φρονῇς, τόθ' ἡγήσῃ σὺ νῶν.
 1035.5 ΗΛ.Ἡ δεινὸν εὖ λέγουσαν ἐξαμαρτάνειν.
 1040.1 ΧΡ.Εἴρηκας ὀρθῶς ᾧ σὺ πρόσκεισαι κακῷ.
 1040.2 ΗΛ.Τί δ'; οὐ δοκῶ σοι ταῦτα σὺν δίκῃ λέγειν;
 1040.3 ΧΡ.Ἄλλ' ἔστιν ἔνθα χὴ δίκη βλάβην φέρει.
 1040.4 ΗΛ.Τούτοις ἐγὼ ζῆν τοῖς νόμοις οὐ βούλομαι.
 1040.5

XR.Ἀλλ' εἰ ποιήσεις ταῦτ', ἐπαινέσεις ἐμέ.
 1045.1 ΗΛ.Καὶ μὴν ποιήσω γ', οὐδὲν ἐκπλαγεῖσά σε.
 1045.2 XR.Καὶ τοῦτ' ἀληθές, οὐδὲ βουλεύσῃ πάλιν;
 1045.3 ΗΛ.Βουλῆς γὰρ οὐδέν ἐστιν ἔχθιον κακῆς.
 1045.4 XR.Φρονεῖν ἔοικας οὐδὲν ὦν ἐγὼ λέγω.
 1045.5 ΗΛ.Πάλαί δέδοκται ταῦτα κοῦ νεωστί μοι.
 unit_266.1 XR.Ἄπειμι τοίνυν· οὔτε γὰρ σὺ τᾶμ' ἔπη
 unit_266.2 τολμᾶς ἐπαινεῖν οὔτ' ἐγὼ τοὺς σοὺς τρόπους.
 unit_266.3 ΗΛ.Ἀλλ' εἴσιθ'· οὐ σοι μὴ μεθέψομαί ποτε,
 unit_266.4 οὐδ' ἦν σφόδρ' ἱμείρουσα τυγχάνης· ἐπεὶ
 unit_266.5 πολλῆς ἀνοίας καὶ τὸ θηρᾶσθαι κενά.
 1055.1 XR.Ἀλλ' εἰ σεαυτῇ τυγχάνεις δοκοῦσά τι
 1055.2 φρονεῖν, φρόνει τοιαῦθ'· ὅταν γὰρ ἐν κακοῖς
 unit_268.1 ἤδη βεβήκης, τᾶμ' ἐπαινέσεις ἔπη.
 unit_268.2 ΧΟ.Τί τοὺς ἄνωθεν φρονιμωτάτους οἶω-Str. 1.
 unit_268.3 νοὺς ἐσορώμενοι τροφᾶς
 1060.1 κηδομένους ἀφ' ὧν τε βλά-
 1060.2 στωσιν ἀφ' ὧν τ' ὄνασιν εὖ-
 1060.3 ρωσι, τάδ' οὐκ ἐπ' ἴσας τελοῦμεν;
 1060.4 Ἀλλ' οὐ τὰν Διὸς ἀστραπὰν
 1060.5 καὶ τὰν οὐρανίαν Θέμιν,
 1065.1 δαρὸν οὐκ ἀπόνητοι.
 1065.2 Ὡ χθονία βροτοῖσι Φά-
 1065.3 μα, κατὰ μοι βόασον οἰκ-
 1065.4 τρὰν ὅπα τοῖς ἔνερθ' Ἀτρεί-
 1065.5 δαις, ἀχόρευτα φέρους' ὀνειδίη·
 1070.1 ὅτι σφιν ἤδη τὰ μὲν ἐκ δόμων νοσεῖ-Ant. 1.
 1070.2 ται τὰ δὲ πρὸς τέκνων διπλῇ
 1070.3 φύλοπις οὐκέτ' ἐξισοῦ-
 1070.4 ται φιλοτασίῳ διαί-
 1070.5 τας· πρόδοτος δὲ μόνα σαλεύει
 1075.1 Ἥλέκτρα, τὸν αἰὲ πατρὸς
 1075.2 δειλαία στενάχους', ὅπως
 1075.3 ἅ πάνδυρτος ἀηδών,
 1075.4 οὔτε τι τοῦ θανεῖν προμη-
 1075.5 θῆς τό τε μὴ βλέπειν ἐτοί-
 1080 μα, διδύμαν ἐλοῦς' ἐρι-
 unit_274 νύν· τίς ἂν εὐπατρις ὧδε βλάστοι;
 1083.1

Οὐδείς τῶν ἀγαθῶν ζῶν κακῶςStr. 2.
 1083.2 εὐκλειαν αἰσχῦναι θέλει
 1085.1 νώνυμος, ὦ παῖ, παῖ·
 1085.2 ὥς καὶ σὺ πάγκλαυτον αἰ-
 1085.3 ὦνα κοινὸν εἴλου,
 1087.1 τὸ μὴ καλὸν καθοπλίσα-
 1087.2 σα δύο φέρειν <έν> ἐνὶ λόγῳ,
 1087.3 σοφά τ' ἀρίστα τε παῖς κεκλησθαι.
 1090.1 Ζῶης μοι καθύπερθεν χερὶAnt. 2.
 1090.2 πλούτῳ τε τῶν ἐχθρῶν, ὅσον
 1090.3 νῦν ὑπόχειρ ναίεις·
 1090.4 ἐπεὶ ς' ἐφεύρηκα μοί-
 1090.5 ρα μὲν οὐκ ἐν ἐσθλᾷ
 1095.1 βεβῶσαν, ἃ δὲ μέγιστ' ἔβλασ-
 1095.2 τε νόμιμα, τῶνδε φερομένην
 1095.3 ἄριστα τᾷ Ζηνὸς εὐσεβείᾳ.
 1097.1 ΟΡ.Ἄρ', ὦ γυναῖκες, ὀρθά τ' εἰσηκούσαμεν
 1097.2 ὀρθῶς θ' ὁδοιποροῦμεν ἔνθα χρῆζομεν;
 unit_281.1 ΧΟ.Τί δ' ἐξερευνᾷς καὶ τί βουληθεὶς πάρει;
 unit_281.2 ΟΡ.Αἴγισθον ἔνθ' ὥκηκεν ἱστορῶ πάλαι.
 unit_281.3 ΧΟ.Ἀλλ' εὖ θ' ἰκάνεις χῶ φράσας ἀζήμιος.
 unit_281.4 ΟΡ.Τίς οὖν ἂν ὑμῶν τοῖς ἔσω φράσειεν ἂν
 unit_281.5 ἡμῶν ποθεινὴν κοινόπουν παρουσίαν;
 1105.1 ΧΟ.Ἦδ', εἰ τὸν ἄγχιστόν γε κηρύσσειν χρεῶν.
 1105.2 ΟΡ.Ἰθ', ὦ γύναι, δῆλωσον εἰσελθοῦς' ὅτι
 unit_283.1 Φωκῆς ματεύους' ἄνδρες Αἴγισθόν τινες.
 unit_283.2 ΗΛ.Οἴμοι τάλαιν', οὐ δὴ ποθ' ἦς ἠκούσαμεν
 unit_283.3 φήμης φέροντες ἐμφανῇ τεκμήρια;
 1110.1 ΟΡ.Οὐκ οἶδα τὴν σὴν κληδόν'. ἀλλὰ μοι γέρων
 1110.2 ἐφεῖτ' Ὀρέστου Στροφίος ἀγγεῖλαι πέρι.
 1110.3 ΗΛ.Τί δ' ἔστιν, ὦ ξέν'; ὥς μ' ὑπέρχεται φόβος.
 1110.4 ΟΡ.Φέροντες αὐτοῦ σμικρὰ λείψαν' ἐν βραχεῖ
 1110.5 τεύχει θανόντος, ὥς ὀρᾷς, κομίζομεν.
 1115.1 ΗΛ.Οἱ γὰρ τάλαινα, τοῦτ' ἐκεῖν', ἤδη σαφές
 1115.2 πρόχειρον ἄχθος, ὥς ἔοικε, δέρκομαι.
 1115.3 ΟΡ.Εἴπερ τι κλαίεις τῶν Ὀρεστείων κακῶν,
 1115.4 τόδ' ἄγγος ἴσθι σῶμα τοῦκείνου στέγον.
 1115.5 ΗΛ.᾿Ω ξεῖνε, δός νυν, πρὸς θεῶν, εἴπερ τόδε
 1120.1

κέκευθεν αὐτὸν τεῦχος, εἰς χεῖρας λαβεῖν,
 1120.2 ὅπως ἑμαυτὴν καὶ γένος τὸ πᾶν ὁμοῦ
 1120.3 ξὺν τῇδε κλαύσω κάποδύρωμαι σποδῶ.
 1120.4 ΟΡ.Δόθ' ἥτις ἐστί, προσφέροντες· οὐ γὰρ ὥς
 1120.5 ἐν δυσμενεῖα γ' οὕς' ἐπαιτεῖται τόδε,
 1125.1 ἀλλ' ἢ φίλων τις, ἢ πρὸς αἵματος φύσιν.
 1125.2 ΗΛ.Ω φιλτάτου μνημεῖον ἀνθρώπων ἔμοι
 1125.3 ψυχῆς Ὀρέστου λοιπόν, ὥς <σ> ἀπ' ἐλπίδων
 1125.4 οὐχ ὥνπερ ἐξέπεμπον εἰσεδεξάμην.
 1125.5 Νῦν μὲν γὰρ οὐδὲν ὄντα βαστάζω χεροῖν,
 1130.1 δόμων δέ ς', ὦ παῖ, λαμπρὸν ἐξέπεμψ' ἐγώ·
 1130.2 ὥς ὥφελον πάροιθεν ἐκλιπεῖν βίον,
 1130.3 πρὶν ἐς ξένην σε γαῖαν ἐκπέμψαι χεροῖν
 1130.4 κλέψασα ταῖνδε κάνασώσασθαι φόνου,
 1130.5 ὅπως θανὼν ἔκτισο τῇ τόθ' ἡμέρᾳ,
 1135.1 τύμβου πατρώου κοινὸν εἰληχὼς μέρος.
 1135.2 Νῦν δ' ἐκτὸς οἴκων ἀπὶ γῆς ἄλλης φυγὰς
 1135.3 κακῶς ἀπώλου σῆς κασιγνήτης δίχα·
 1135.4 κοῦτ' ἐν φίλαισι χερσὶν ἢ τάλαινα' ἐγὼ
 1135.5 λουτροῖς ς' ἐκόσμησ', οὔτε παμφλέκτου πυρὸς
 1140.1 ἀνειλόμην, ὥς εἰκός, ἄθλιον βάρος·
 1140.2 ἀλλ' ἐν ξένησι χερσὶ κηδευθεὶς τάλας
 1140.3 σμικρὸς προσήκεις ὄγκος ἐν σμικρῷ κύτει.
 1140.4 Οἷμοι τάλαινα τῆς ἐμῆς πάλαι τροφῆς
 1140.5 ἀνωφελήτου, τὴν ἐγὼ θάμ' ἀμφὶ σοὶ
 1145.1 πόνῳ γλυκεῖ παρέσχον· οὔτε γὰρ ποτε
 1145.2 μητρὸς σύ γ' ἦσθα μᾶλλον ἢ κάμοῦ φίλος,
 1145.3 οὔθ' οἱ κατ' οἶκον ἦσαν, ἀλλ' ἐγὼ τροφός·
 1145.4 ἐγὼ δ' ἀδελφῇ σοὶ προσηυδῶμην αἰεί.
 1145.5 Νῦν δ' ἐκλέλοιπε ταῦτ' ἐν ἡμέρᾳ μιᾷ
 unit_292.1 θανόντι σὺν σοί· πάντα γὰρ συναρπάσας
 unit_292.2 θύελλ' ὅπως βέβηκας οἷχεται πατήρ·
 unit_292.3 τέθνηκ' ἐγὼ σοι· φροῦδος αὐτὸς εἶ θανών·
 unit_292.4 γελῶσι δ' ἐχθροί· μαίνεται δ' ὑφ' ἡδονῆς
 unit_292.5 μήτηρ ἀμήτωρ, ἥς ἔμοι σὺ πολλάκις
 1155.1 φήμας λάθρα προὔπεμπες ὥς φανούμενος
 1155.2 τιμωρὸς αὐτός. Ἀλλὰ ταῦθ' ὁ δυστυχῆς
 1155.3 δαίμων ὁ σὸς τε κάμὸς ἐξαφείλετο,
 1155.4

ὅς ς' ὤδέ μοι προὔπεμψεν, ἀντὶ φιλτάτης
 1155.5 μορφῆς σποδὸν τε καὶ σκιὰν ἀνωφελῇ.
 1160.1 Οἷμοι μοι.
 1160.2 ὦ δέμας οἰκτρόν. Φεῦ, φεῦ.
 1160.3 ὦ δεινοτάτας, οἷμοι μοι,
 1160.4 πεμφθεὶς κελεύθους, φίλταθ', ὥς μ' ἀπώλεσας·
 unit_295 ἀπώλεσας δῆτ', ὦ κασίγνητον κάρα.
 1165.1 Τοιγὰρ σὺ δέξαι μ' ἐς τὸ σὸν τόδε στέγος,
 1165.2 τὴν μηδὲν εἰς τὸ μηδέν, ὥς σὺν σοὶ κάτω
 1165.3 ναίω τὸ λοιπόν· καὶ γάρ, ἡνίκ' ἦσθ' ἄνω,
 1165.4 ξὺν σοὶ μετεῖχον τῶν ἴσων· καὶ νῦν ποθῶ
 1165.5 τοῦ σοῦ θανοῦσα μὴ ἀπολείπεσθαι τάφου·
 1170.1 τοὺς γὰρ θανόντας οὐχ ὁρῶ λυπουμενούς.
 1170.2 ΧΟ.Θνητοῦ πέφυκας πατρός, Ἡλέκτρα, φρόνει·
 1170.3 θνητὸς δ' Ὀρέστης ὥστε μὴ λίαν στένε·
 1170.4 πᾶσιν γὰρ ἡμῖν τοῦτ' ὀφείλεται παθεῖν.
 1170.5 ΟΡ.Φεῦ φεῦ· τί λέξω; ποῖ λόγων ἀμηχανῶν
 1175.1 ἔλθω; κρατεῖν γὰρ οὐκέτι γλώσσης σθένω.
 1175.2 ΗΛ.Τί δ' ἔσχες ἄλγος; πρὸς τί τοῦτ' εἰπὼν κυρεῖς;
 1175.3 ΟΡ.Ἦ σὸν τὸ κλεινὸν εἶδος Ἡλέκτρας τόδε;
 1175.4 ΗΛ.Τόδ' ἔστ' ἐκεῖνο, καὶ μάλ' ἀθλίως ἔχον.
 1175.5 ΟΡ.Οἷμοι ταλαίνης ἄρα τῆσδε συμφορᾶς.
 1180.1 ΗΛ.Οὐ δὴ ποτ', ὦ ξέν', ἀμφ' ἐμοὶ στένεις τάδε;
 1180.2 ΟΡ.ὦ σῶμ' ἀτίμως καθέως ἐφθαρμένον.
 1180.3 ΗΛ.Οὗτοι ποτ' ἄλλην ἢ 'μὲ δυσφημεῖς, ξένε.
 1180.4 ΟΡ.Φεῦ τῆς ἀνύμφου δυσμόρου τε σῆς τροφῆς.
 1180.5 ΗΛ.Τί μοί ποτ', ὦ ξέν', ὧδ' ἐπισκοπῶν στένεις;
 1185.1 ΟΡ.Ὅς οὐκ ἄρ' ἦδεν τῶν ἐμῶν ἐγὼ κακῶν.
 1185.2 ΗΛ.Ἐν τῷ διέγνωνς τοῦτο τῶν εἰρημένων;
 unit_301.1 ΟΡ.Ὅρων σε πολλοῖς ἐμπρέπουσαν ἄλγεσιν.
 unit_301.2 ΗΛ.Καὶ μὴν ὀρᾶς γε παῦρα τῶν ἐμῶν κακῶν.
 unit_301.3 ΟΡ.Καὶ πῶς γένοιτ' ἂν τῶνδ' ἔτ' ἐχθίω βλέπειν;
 1190.1 ΗΛ.Ὅθούνεκ' εἰμὶ τοῖς φονεῦσι σύντροφος.
 1190.2 ΟΡ.Τοῖς τοῦ; πόθεν τοῦτ' ἐξεσήμηνας κακόν;
 1190.3 ΗΛ.Τοῖς πατρός· εἴτα τοῖσδε δουλεύω βίᾳ.
 1190.4 ΟΡ.Τίς γάρ ς' ἀνάγκη τῇδε προτρέπει βροτῶν;
 1190.5 ΗΛ.Μήτηρ καλεῖται, μητρὶ δ' οὐδὲν ἐξισοῖ.
 1195.1 ΟΡ.Τί δρῶσα; πότερα χερσὶν ἢ λύμη βίου;
 1195.2

ΗΛ.Καὶ χερσὶ καὶ λύμαισι καὶ πᾶσιν κακοῖς.
 1195.3 ΟΡ.Οὐδ' οὐπαρήξων οὐδ' ὁ κωλύσων πάρα;
 1195.4 ΗΛ.Οὐ δῆθ' ὅς ἦν γάρ μοι, σὺ προὔθηκας σποδόν.
 1195.5 ΟΡ.᾽Ω δύσποτμ', ὡς ὀρῶν ς' ἐποικτίρω πάλαι.
 unit_304.1 ΗΛ.Μόνος βροτῶν νυν ἴσθ' ἐποικτίρας ποτέ.
 unit_304.2 ΟΡ.Μόνος γὰρ ἦκω τοῖσι σοῖς ἀλγῶν κακοῖς.
 unit_304.3 ΗΛ.Οὐ δὴ ποθ' ἡμῖν ξυγγενῆς ἦκεις ποθέν;
 unit_304.4 ΟΡ.Ἐγὼ φράσαιμ' ἄν, εἰ τὸ τῶνδ' εὖνουν πάρα.
 unit_304.5 ΗΛ.Ἄλλ' ἔστιν εὖνουν, ὥστε πρὸς πιστὰς ἐρεῖς.
 1205.1 ΟΡ.Μέθες τόδ' ἄγγος νῦν, ὅπως τὸ πᾶν μάθης.
 1205.2 ΗΛ.Μὴ δῆτα πρὸς θεῶν τοῦτό μ' ἐργάση, ξένε.
 1205.3 ΟΡ.Πείθου λέγοντι κοῦχ ἁμαρτήση ποτέ.
 1205.4 ΗΛ.Μή, πρὸς γενείου, μὴ 'ξέλη τὰ φίλτατα.
 1205.5 ΟΡ.Οὐ φημ' ἑάσειν.
 1209 ΗΛ.᾽Ω τάλαιν' ἐγὼ σέθεν,
 1210.1 Ὅρέστα, τῆς σῆς εἰ στερήσομαι ταφῆς.
 1210.2 ΟΡ.Εὐφημα φώνει· πρὸς δίκης γὰρ οὐ στένεις.
 1210.3 ΗΛ.Πῶς τὸν θανόντ' ἀδελφὸν οὐ δίκη στένω;
 1210.4 ΟΡ.Οὐ σοι προσήκει τήνδε προσφωνεῖν φάτιν.
 1210.5 ΗΛ.Οὕτως ἄτιμός εἰμι τοῦ τεθνηκότος;
 1215.1 ΟΡ.Ἄτιμος οὐδενὸς σύ· τοῦτο δ' οὐχὶ σόν.
 1215.2 ΗΛ.Εἵπερ γ' Ὅρέστου σῶμα βαστάζω τόδε.
 1215.3 ΟΡ.Ἄλλ' οὐκ Ὅρέστου, πλὴν λόγῳ γ' ἠσκημένον.
 1215.4 ΗΛ.Ποῦ δ' ἔστ' ἐκείνου τοῦ ταλαιπώρου τάφος;
 1215.5 ΟΡ.Οὐκ ἔστι· τοῦ γὰρ ζῶντος οὐκ ἔστιν τάφος.
 1220 ΗΛ.Πῶς εἶπας, ὦ παῖ;
 1220.1 ΟΡ.Ψεῦδος οὐδὲν ὦν λέγω.
 1220.2 ΗΛ.Ἦ ζῇ γὰρ ἀνήρ;
 1221.1 ΟΡ.Εἵπερ ἔμψυχός γ' ἐγώ.
 1221.2 ΗΛ.Ἦ γὰρ σὺ κεῖνος;
 1222.1 ΟΡ.Τήνδε προσβλέψασά μου
 1222.2 σφραγίδα πατρὸς ἔκμαθ' εἰ σαφῇ λέγω.
 1222.3 ΗΛ.᾽Ω φίλτατον φῶς.
 1224 ΟΡ.Φίλτατον, ξυμμαρτυρῶ.
 1225 ΗΛ.᾽Ω φθέγμ', ἀφίκου;
 1225.1 ΟΡ.Μηκέτ' ἄλλοθεν πύθη
 1225.2 ΗΛ.Ἔχω σε χερσίν;
 1226.1 ΟΡ.Ὡς τὰ λοίπ' ἔχοις ἀεί.
 1226.2

ΗΛ.Ω φίλταται γυναῖκες, ὦ πολίτιδες,
 1226.3 ὁρᾶτ' Ὀρέστην τόνδε, μηχαναῖσι μὲν
 1226.4 θανόντα, νῦν δὲ μηχαναῖς σεσωσμένον.
 1230 ΧΟ.Ὀρῶμεν, ὦ παῖ, κάπῃ συμφοραῖσί μοι
 unit_318.1 γεγηθὸς ἔρπει δάκρυον ὀμμάτων ἄπο.
 unit_318.2 ΗΛ.Ἰὼ γοναί,Str.
 unit_318.3 γοναὶ σωμάτων ἐμοὶ φιλάτων,
 unit_318.4 ἐμόλετ' ἀρτίως,
 1235.1 ἐφεύρετ', ἤλθετ', εἶδεθ' οὐς ἐχρήζετε.
 1235.2 ΟΡ.Πάρεσμεν· ἀλλὰ σῖγ' ἔχουσα πρόσμενε.
 1235.3 ΗΛ.Τί δ' ἔστιν;
 1235.4 ΟΡ.Σιγᾶν ἄμεινον, μή τις ἔνδοθεν κλύη.
 1235.5 ΗΛ.Οὐ τὰν Ἄρτεμιν τὰν αἰὲν ἀδμήταν,
 1240.1 τόδε μὲν οὐ ποτ' ἀξιώσω τρέσαι
 1240.2 περισσὸν ἄχθος ἔνδον
 1240.3 γυναικῶν ὃν αἰεῖ.
 1240.4 ΟΡ.Ὅρα γε μὲν δὴ κὰν γυναιξὶν ὥς Ἄρης
 1240.5 ἔνεστιν· εὖ δ' ἔξοισθα πειραθεῖσά που.
 1245.1 ΗΛ.Ὅτοτοτοτοῖ τοτοῖ,
 1245.2 ἀνέφελον ἐνέβαλες οὐ ποτε καταλύσιμον,
 1248 οὐδέ ποτε λησόμενον ἀμέτερον
 unit_323.1 οἷον ἔφνυ κακόν.
 unit_323.2 ΟΡ.Ἐξοῖδα καὶ ταῦτ'· ἀλλ' ὅταν παρουσία
 unit_323.3 φράζῃ, τότε ἔργων τῶνδε μεμνηῖσθαι χρεών.
 1252.1 ΗΛ.Ὁ πᾶς ἐμοί,Ant.
 1252.2 ὁ πᾶς ἂν πρέποι παρῶν ἐννέπειν
 1255.1 τάδε δίκᾳ χρόνος·
 1255.2 μόλις γὰρ ἔσχον νῦν ἐλεύθερον στόμα.
 1255.3 ΟΡ.Ἐύμφημι κάγῳ· τοιγαροῦν σῶζου τόδε.
 1255.4 ΗΛ.Τί δρῶσα;
 1255.5 ΟΡ.Οὐ μὴ 'στι καιρός, μὴ μακρὰν βούλου λέγειν.
 1260.1 ΗΛ.Τίς οὖν ἀξίαν σοῦ γε πεφηνότος
 1260.2 μεταβάλοιτ' ἂν ὧδε σιγὰν λόγων;
 1260.3 ἐπεὶ σε νῦν ἀφράστως
 1260.4 ἀέλπτως τ' ἐσεῖδον.
 1260.5 ΟΡ.Τότ' εἶδες, ὅτε θεοὶ μ' ὦ - ὦ - ὦ -
 1264 ὦ - ὦ - ὦ - ὦ - ὦ τρυναν μολεῖν.
 1265.1 ΗΛ.Ἐφρασας ὑπερτέραν
 1265.2

τᾶς πάρος ἔτι χάριτος, εἴ σε θεὸς ἐπόρισεν
 1265.3 ἀμέτερα πρὸς μέλαθρα δαιμόνιον
 1270.1 αὐτὸ τίθημ' ἐγώ.
 1270.2 ΟΡ.Τὰ μὲν ζ' ὀκνῶ χαίρουσαν εἰργαθεῖν, τὰ δὲ
 1270.3 δέδοικα λίαν ἡδονῇ νικωμένην.
 1272.1 ΗΛ.Ἰὼ χρόνῳ μακρῷ φιλτάταν ὀδὸνErode.
 1272.2 ἐπαξιώσας ὥδέ μοι φανῆναι,
 1275.1 μή τί με, πολύπονον ὦδ' ἰδὼν—
 1275.2 ΟΡ.Τί μὴ ποιήσω;
 1276.1 ΗΛ.μή μ' ἀποστερήσης
 1276.2 τῶν σῶν προσώπων ἡδονὰν μεθέσθαι.
 1276.3 ΟΡ.Ἡ κάρτα κἂν ἄλλοισι θυμοίμην ἰδὼν.
 1276.4 ΗΛ.Ξυναινεῖς;
 1280.1 ΟΡ.Τί μὴν οὔ;
 1280.2 ΗΛ.Ὡ φίλ', ἔκλυον ἂν ἐγὼ οὐδ' ἂν ἥλπισ' αὐδάν·
 1280.3 ἔσχον ὀργὰν ἄναυδον
 1284 οὐδὲ σὺν βοᾷ κλύους' ἀτάλαινα.
 1285.1 Νῦν δ' ἔχω σε· προὔφανης δὲ
 1285.2 φιλτάταν ἔχων πρόσοψιν,
 unit_336.1 ἄς ἐγὼ οὐδ' ἂν ἐν κακοῖς λαθοίμαν.
 unit_336.2 ΟΡ.Τὰ μὲν περισσεύοντα τῶν λόγων ἄφες,
 unit_336.3 καὶ μήτε μήτηρ ὡς κακὴ δίδασκέ με
 1290.1 μήθ' ὡς πατρώαν κτῆσιν Αἰγισθος δόμων
 1290.2 ἀντλεῖ, τὰ δ' ἐκχεῖ, τὰ δὲ διασπείρει μάτην·
 1290.3 χρόνου γὰρ ἄν σοι καιρὸν ἐξείργοι λόγος.
 1290.4 Ἄ δ' ἀρμόσει μοι τῷ παρόντι νῦν χρόνῳ
 1290.5 σήμαιν', ὅπου φανέντες ἢ κεκρυμμένοι
 1295.1 γελῶντας ἐχθροὺς παύσομεν τῇ νῦν ὀδῷ.
 1295.2 Οὔτω δ' ὅπως μήτηρ σε μὴ 'πιγνώσεται
 1295.3 φαιδρῷ προσώπῳ νῶν ἐπελθόντοιν δόμους·
 1295.4 ἀλλ' ὡς ἐπ' ἄτη τῇ μάτην λελεγμένη
 1295.5 στέναζ'· ὅταν γὰρ εὐτυχήσωμεν, τότε
 unit_339.1 χαίρειν παρέσται καὶ γελᾶν ἐλευθέρως.
 unit_339.2 ΗΛ.Ἀλλ', ὦ κασίγνηθ' ὦδ' ὅπως καὶ σοὶ φίλον,
 unit_339.3 καὶ τοῦμὸν ἔσται τῇδ'· ἐπεὶ τὰς ἡδονὰς
 unit_339.4 πρὸς σοῦ λαβοῦσα κούκ ἐμὰς ἐκτησάμην.
 unit_339.5 Κούδ' ἂν σε λυπήσασα δεξαίμην βραχὺ
 1305.1 αὐτὴ μέγ' εὐρεῖν κέρδος· οὐ γὰρ ἂν καλῶς
 1305.2

ὑπηρετοίμην τῷ παρόντι δαίμονι.
 1305.3 Ἄλλ' οἴσθα μὲν τ'ἀνθένδε, πῶς γὰρ οὐ; κλύων
 1305.4 ὀθούνεκ' Αἴγισθος μὲν οὐ κατὰ στέγας,
 1305.5 μήτηρ δ' ἐν οἴκοις ἦν σὺ μὴ δείσης ποθ' ὥς
 1310.1 γέλωτι τοῦμόν φαιδρὸν ὄψεται κάρα·
 1310.2 μῖσός τε γὰρ παλαιὸν ἐντέτηκέ μοι,
 1310.3 κἀπεί ς' ἐσεῖδον, οὐ ποτ' ἐκλήξω χαρᾶς
 1310.4 δακρυρροοῦσα. Πῶς γὰρ ἂν λήξαιμ' ἐγώ,
 unit_342 ἥτις μιᾷ σε τῇδ' ὀδῶ θανόντα τε
 1315.1 καὶ ζῶντ' ἐσεῖδον; εἴργασαι δέ μ' ἄσκοπα,
 1315.2 ὥστ', εἰ πατήρ μοι ζῶν ἴκοιτο, μηκέτ' ἂν
 1315.3 τέρας νομίζειν αὐτό, πιστεύειν δ' ὀρᾶν.
 1315.4 Ὅτ' οὖν τοιαύτην ἡμῖν ἐξήκεις ὁδόν,
 1315.5 ἄρχ' αὐτὸς ὥς σοι θυμός· ὥς ἐγὼ μόνη
 1320.1 οὐκ ἂν δυοῖν ἤμαρτον· ἢ γὰρ ἂν καλῶς
 1320.2 ἔσως' ἐμαυτήν, ἢ καλῶς ἀπωλόμην.
 1320.3 ΟΡ.Σιγᾶν ἐπήνες· ὥς ἐπ' ἐξόδῳ κλύω
 1320.4 τῶν ἔνδοθεν χωροῦντος.
 1323.1 ΗΛ.Εἴσιτ', ὦ ξένοι,
 1323.2 ἄλλως τε καὶ φέροντες οἳ ἂν οὔτε τις
 1325.1 δόμων ἀπώσαιτ' οὔτ' ἂν ἡσθεῖη λαβών.
 1325.2 ΠΑ.᾽Ω πλεῖστα μῶροι καὶ φρενῶν τητῶμενοι,
 1325.3 πότερα παρ' οὐδὲν τοῦ βίου κήδεσθ' ἔτι;
 1325.4 ἢ νοῦς ἔνεστιν οὔτις ὑμῖν ἐγγενῆς,
 1325.5 ὅτ' οὐ παρ' αὐτοῖς, ἀλλ' ἐν αὐτοῖσιν κακοῖς
 1330.1 τοῖσιν μεγίστοις ὄντες οὐ γινώσκετε;
 1330.2 Ἄλλ' εἰ σταθμοῖσι τοῖσδε μὴ ἔκλινον ἐγὼ
 1330.3 πάλαι φυλάσσω, ἢν ἂν ὑμῖν ἐν δόμοις
 1330.4 τὰ δρώμεν' ὑμῶν πρόσθεν ἢ τὰ σώματα·
 1330.5 νῦν δ' εὐλάβειαν τῶνδε προϋθέμην ἐγώ.
 1335.1 Καὶ νῦν, ἀπαλλαχθέντε τῶν μακρῶν λόγων
 1335.2 καὶ τῆς ἀπλήστου τῆσδε σὺν χαρᾷ βοῆς,
 1335.3 εἴσω παρέλθεθ'· ὥς τὸ μὲν μέλλειν κακὸν
 1335.4 ἐν τοῖς τοιούτοις ἔστ', ἀπηλλάχθαι δ' ἀκμή.
 1335.5 ΟΡ.Πῶς οὖν ἔχει τ'ἀντεῦθεν εἰσιόντι μοι;
 1340.1 ΠΑ.Καλῶς· ὑπάρχει γὰρ σε μὴ γνῶναί τινα.
 1340.2 ΟΡ.Ἥγγειλας, ὥς ἔοικεν, ὥς τεθνηκότα.
 1340.3 ΠΑ.Εἰς τῶν ἐν Ἀίδου μάθαν' ἐνθάδ' ὦν ἀνήρ.
 1340.4

ΟΡ.Χαίρουσιν ἐν τούτοισιν; ἢ τίνες λόγοι;
 1340.5 ΠΑ.Τελουμένων εἵποιμ' ἄν· ὥς δὲ νῦν ἔχει,
 1345.1 καλῶς τὰ κείνων πάντα, καὶ τὰ μὴ καλῶς.
 1345.2 ΗΛ.Τίς οὗτός ἐστ', ἀδελφέ; πρὸς θεῶν, φράσον.
 1345.3 ΟΡ.Οὐχὶ ξυνίης;
 1347.1 ΗΛ.Οὐδέ γ' ἐς θυμὸν φέρω.
 1347.2 ΟΡ.Οὐκ οἶσθ' ὅτῳ μ' ἔδωκας ἐς χέρας ποτέ;
 1347.3 ΗΛ.Ποίω; τί φωνεῖς;
 1349 ΟΡ.Οὗ τὸ Φωκέων πέδον
 unit_353.1 ὑπεξεπέμφθην σῇ προμηθίᾳ χεροῖν.
 unit_353.2 ΗΛ.Ἦ κεῖνος οὗτος ὅν ποτ' ἐκ πολλῶν ἐγὼ
 unit_353.3 μόνον προσεῦρον πιστὸν ἐν πατρὸς φόνῳ;
 unit_353.4 ΟΡ.Ὅδ' ἐστί· μή μ' ἔλεγχε πλείοσιν λόγοις.
 unit_353.5 ΗΛ.Ὡ φίλτατον φῶς, ὃ μόνος σωτὴρ δόμων
 1355.1 Ἀγαμέμνωνος, πῶς ἦλθες; ἢ σὺ κεῖνος εἶ
 1355.2 ὃς τόνδε κάμ' ἔσωσας ἐκ πολλῶν πόνων;
 1355.3 Ὡ φίλταται μὲν χεῖρες, ἥδιστον δ' ἔχων
 1355.4 ποδῶν ὑπηρέτημα, πῶς οὕτω πάλαι
 1355.5 ξυνών μ' ἔληθες οὐδ' ἔφαινες, ἀλλὰ με
 1360.1 λόγοις ἀπώλλυς, ἔργ' ἔχων ἥδιστ' ἐμοί;
 1360.2 Χαῖρ', ὦ πάτερ· πατέρα γὰρ εἰσορᾷν δοκῶ·
 1360.3 χαῖρ'· ἴσθι δ' ὥς μάλιστά ς' ἀνθρώπων ἐγὼ
 1360.4 ἤχθηρα κἀφίλης' ἐν ἡμέρᾳ μιᾷ.
 1360.5 ΠΑ.Ἀρκεῖν δοκεῖ μοι· τοὺς γὰρ ἐν μέσῳ λόγους,
 1365.1 πολλὰ κυκλοῦνται νύκτες ἡμέραι τ' ἴσαι
 1365.2 αἷ ταῦτά σοι δείξουσιν, Ἥλέκτρα, σαφῇ.
 1365.3 Σφῶν δ' ἐννέπω γε τοῖν παρεστώτοιν ὅτι
 1365.4 νῦν καιρὸς ἔρδειν· νῦν Κλυταιμῆστρα μόνη,
 1365.5 νῦν οὔτις ἀνδρῶν ἔνδον· εἰ δ' ἐφέξετον,
 1370.1 φροντίζεθ' ὥς τούτοις τε καὶ σοφωτέροις
 1370.2 ἄλλοισι τούτων πλείοσιν μαχούμενοι.
 1370.3 ΟΡ.Οὐκ ἂν μακρῶν ἔθ' ἡμῖν οὐδὲν ἂν λόγων,
 1370.4 Πυλάδη, τόδ' εἴη τοῦργον, ἀλλ' ὅσον τάχος
 1370.5 χωρεῖν ἔσω, πατρῷα προσκύσανθ' ἔδη
 1375.1 θεῶν, ὅσοι <περ> πρόπυλα ναίουσιν ἀάδε.
 1375.2 ΗΛ.Ἄναξ Ἄπολλον, ἵλεως αὐτοῖν κλύε,
 1375.3 ἐμοῦ τε πρὸς τούτοισιν, ἢ σε πολλὰ δὴ
 1375.4 ἀφ' ὧν ἔχοιμι λιπαρεῖ προὔστην χερί.
 1375.5

Νῦν δ', ὦ Λύκει' Ἀπολλον, ἐξ οἴων ἔχω
 1380.1 αἰτῶ, προπίτνω, λίσσομαι, γενοῦ πρόφρων
 1380.2 ἡμῖν ἄρωγός τῶνδε τῶν βουλευμάτων,
 1380.3 καὶ δεῖξον ἀνθρώποισι τὰπιτίμια
 1380.4 τῆς δυσσεβείας οἷα δωροῦνται θεοί.
 1383 ΧΟ. Ἴδεθ' ὅπου προνέμεται Str.
 1385.1 τὸ δυσέριστον αἶμα φυσῶν Ἀρης
 1385.2 βεβᾶσιν ἄρτι δωμάτων ὑπόστεγοι
 1385.3 μετάδρομοι κακῶν πανουργημάτων
 1385.4 ἄφυκτοι κύνες
 1385.5 ὥστ' οὐ μακρὰν ἔτ' ἀμμενεῖ
 1390.1 τοῦμόν φρενῶν ὄνειρον αἰωρούμενον.
 1390.2 Παράγεται γὰρ ἐνέρων Ant.
 1390.3 δολιόπους ἄρωγός εἴσω στέγας,
 1390.4 ἀρχαιοπλουτα πατρὸς εἰς ἐδώλια,
 1390.5 νεακόνητον αἶμα χειροῖν ἔχων
 1395.1 ὁ Μαίας δὲ παῖς
 1395.2 Ἑρμῆς σφ' ἄγει δόλον σκότῳ
 1395.3 κρύψας πρὸς αὐτὸ τέρμα κούκέτ' ἀμμένει.
 1397.1 ΗΛ. ὦ φίλταται γυναῖκες, ἄνδρες αὐτίκα
 1397.2 τελοῦσι τοῦργον· ἀλλὰ σῖγα πρόσμενε.
 unit_365 ΧΟ. Πῶς δὴ; τί νῦν πράσσουσιν;
 unit_366.1 ΗΛ. Ἡ μὲν ἐς τάφον
 unit_366.2 λέβητα κοσμεῖ, τὼ δ' ἐφέστατον πέλας.
 unit_366.3 ΧΟ. Σὺ δ' ἐκτὸς ἦξας πρὸς τί;
 1402.1 ΗΛ. Φρουρήσους' ὅπως
 1402.2 Αἴγισθος <αὔθισ> μὴ λάθῃ μολῶν ἔσω.
 1402.3 ΚΛ. Αἰαῖ. Ἴω στέγαι
 1405.1 φίλων ἔρημοι, τῶν δ' ἀπολλύντων πλέαι.
 1405.2 ΗΛ. Βοᾷ τις ἔνδον· οὐκ ἀκούετ', ὦ φίλοι;
 1406.1 ΧΟ. Ἦκουσ' ἀνήκουστα δύστανος, ὥστε φρῖξαι. Str.
 1406.2 ΚΛ. Οἴμοι τάλαιν'· Αἴγισθε, ποῦ ποτ' ὦν κυρεῖς;
 1406.3 ΗΛ. Ἴδου μάλ' αὖθροεῖ τις.
 1410.1 ΚΛ. ὦ τέκνον, τέκνον,
 1410.2 οἴκτιρε τὴν τεκοῦσαν.
 1411 ΗΛ. Ἀλλ' οὐκ ἐκ σέθεν
 unit_372.1 ὦκτίρεθ' οὔτος οὔθ' ὁ γεννήσας πατήρ.
 unit_372.2 ΧΟ. ὦ πόλις, ὦ γενεὰ τάλαινα, νῦν σοι
 unit_372.3

- μοῖρα καθαμερία φθίνει, φθίνει.
- 1415 ΚΛ. ὦμοι πέπληγμαι.
- 1415.1 ΗΛ. Παῖσον, εἰ σθένεις, διπλῆν.
- 1415.2 ΚΛ. ὦμοι μάλ' αὖθις.
- 1416 ΗΛ. Εἰ γὰρ Αἰγίσθω θ' ὁμοῦ.
- 1417-1418 ΧΟ. Τελοῦς' ἀραί· ζῶσιν οἱ γὰς ὑπαὶ κείμενοι·
- 1420.1 παλίσρρυτον γὰρ αἶμ' ὑπεξαίρουσι τῶν
- 1420.2 κτανόντων οἱ πάλαι θανόντες.
- 1420.3 ΧΟ. Καὶ μὴν πάρεισιν οἶδε· φοινία δὲ χεῖρ
- 1420.4 στάζει θυηλῆς Ἄρεος, οὐδ' ἔχω ψέγειν.
- 1420.5 ΗΛ. Ὅρέστα, πῶς κυρεῖ <τε> ;
- 1424 ΟΡ. Τὰν δόμοισι μὲν
- 1425.1 καλῶς, Ἀπόλλων εἰ καλῶς ἐθέσπισεν.
- 1425.2 ΗΛ. Τέθνηκεν ἡ τάλαινα;
- 1426.1 ΟΡ. Μηκέτ' ἐκφοβοῦ
- 1426.2 μητρῶον ὥς σε λῆμ' ἀτιμάσει ποτέ.
- 1426.3 ΗΛ. ~ - ~ - ~ -
- 1428 ~ - ~ - ~ - ~ - ~ -
- 1428 ΟΡ. ~ - ~ - ~ - ~ - ~ -
- 1428 ΧΟ. Παύσασθε. Λεύσσω γὰρ Αἰγίσθον ἐκ προδῆλου. Ant.
- 1429 ΟΡ. ~ - ~ - ~ - ~ - ~ -
- 1430 ΗΛ. ὦ παῖδες, οὐκ ἄψορρον;
- 1430.1 ΟΡ. Εἴσορᾶτέ που
- 1430.2 τὸν ἄνδρ'; ἐφ' ἡμῖν οὔτος;
- 1431.1 ΗΛ. Ἐκ προαστίου
- 1431.2 χωρεῖ γεγηθὼς - ~ - ~ - ~ -
- 1431.3 ΧΟ. Βᾶτε κατ' ἀντιθύρων ὅσον τάχιστα,
- 1431.4 νῦν, τὰ πρὶν εὖ θέμενοι, τάδ' ὥς πάλιν.
- 1435 ΟΡ. Θάρσει, τελοῦμεν.
- 1435.1 ΗΛ. Ἦι νοεῖς ἔπειγέ νυν.
- 1435.2 ΟΡ. Καὶ δὴ βέβηκα.
- 1436.1 ΗΛ. Τάνθάδ' ἂν μέλοιτ' ἐμοί.
- 1436.2 ΧΟ. Δι' ὥτὸς ἂν παῦρά γ' ὥς ἡπίως ἐννέπειν
- 1440.1 πρὸς ἄνδρα τόνδε συμφέροι, λαθραῖον ὥς
- 1440.2 ὁρούση πρὸς δίκας ἀγῶνα.
- 1441 ΑἪΓΙΣΘΟΣ
- 1442.1 Τίς οἶδεν ὑμῶν ποῦ ποθ' οἱ Φωκῆς ξένοι
- 1442.2 οὓς φας Ὅρέστην ἡμῖν ἀγγεῖλαι βίον
- 1442.3

λελοιπόθ' ἵππικοῖσιν ἐν ναυαγίοις;
 1445.1 Σέ τοι, σέ κρίνω, ναὶ σέ τὴν ἐν τῷ πάρος
 1445.2 χρόνῳ θρασεῖαν· ὥς μάλιστά σοι μέλειν
 1445.3 οἶμαι, μάλιστα δ' ἂν κατειδυῖαν φράσαι.
 1445.4 ΗΛ. Ἐξοῖδα· πῶς γὰρ οὐχί; συμφορᾶς γὰρ ἂν
 unit_395 ἔξωθεν εἶην τῶν ἐμῶν γε φιλτάτων.
 unit_396.1 ΑΙ. Ποῦ δῆτ' ἂν εἶεν οἱ ξένοι; δίδασκέ με.
 unit_396.2 ΗΛ. Ἐνδον· φίλης γὰρ προξένου κατήνυσαν.
 unit_396.3 ΑΙ. Ἦ καὶ θανόντ' ἤγγειλαν ὥς ἐτητύμωσ;
 unit_396.4 ΗΛ. Οὐκ, ἀλλὰ κάπεδειξαν, οὐ λόγῳ μόνον.
 unit_396.5 ΑΙ. Πάρεστ' ἄρ' ἡμῖν ὥστε κάμφανῃ μαθεῖν;
 1455.1 ΗΛ. Πάρεστι δῆτα καὶ μάλ' ἄζηλος θέα.
 1455.2 ΑΙ. Ἦ πολλὰ χαίρειν μ' εἶπας οὐκ εἰωθότως.
 1455.3 ΗΛ. Χαίροις ἄν, εἴ σοι χαρτὰ τυγχάνει τάδε.
 1455.4 ΑΙ. Σιγᾶν ἄνωγα κἀναδεικνύναι πύλας
 1455.5 πᾶσιν Μυκηναίοισιν Ἀργείοις θ' ὄρᾶν,
 1460.1 ὥς εἴ τις αὐτῶν ἐλπίσιν κεναῖς πάρος
 1460.2 ἐξήρετ' ἀνδρὸς τοῦδε, νῦν ὁρῶν νεκρὸν
 1460.3 στόμια δέχεται τὰμά, μηδὲ πρὸς βίαν
 1460.4 ἔμοῦ κολαστοῦ προστυχὼν φύσῃ φρένας.
 1460.5 ΗΛ. Καὶ δὴ τελεῖται τὰπ' ἐμοῦ· τῷ γὰρ χρόνῳ
 1465.1 νοῦν ἔσχον, ὥστε συμφέρειν τοῖς κρείσσοσιν.
 1465.2 ΑΙ. ὦ Ζεῦ, δέδορκα φάσμι' ἄνευ φθόνου μὲν οὐ
 1465.3 πεπτωκός· εἰ δ' ἔπεστι νέμεσις, οὐ λέγω.
 1465.4 Χαλᾶτε πᾶν κάλυμμι' ἀπ' ὀφθαλμῶν, ὅπως
 1465.5 τὸ συγγενές γε κάπ' ἐμοῦ θρήνων τύχη.
 1470.1 ΟΡ. Αὐτὸς σὺ βάσταζ'· οὐκ ἐμὸν τόδ', ἀλλὰ σόν,
 1470.2 τὸ ταῦθ' ὄρᾶν τε καὶ προσηγορεῖν φίλους.
 1470.3 ΑΙ. Ἄλλ' εὖ παραινεῖς κάπιπεῖσομαι· σὺ δέ,
 unit_401.1 εἴ που κατ' οἶκόν μοι Κλυταιμῆστρα, κάλει.
 unit_401.2 ΟΡ. Αὕτη πέλας σοῦ· μηκέτ' ἄλλοσε σκόπει.
 1475 ΑΙ. Οἶμοι, τί λεύσσω;
 1475.1 ΟΡ. Τίνα φοβῆ; τίν' ἀγνοεῖς;
 1475.2 ΑΙ. Τίνων ποτ' ἀνδρῶν ἐν μέσοις ἀρκυστάτοις
 1475.3 πέπτωχ' ὁ τλήμων;
 1477.1 ΟΡ. Οὐ γὰρ αἰσθάνῃ πάλαι
 1477.2 ζῶν τοῖς θανοῦσιν οὔνεκ' ἀνταυδᾶς ἴσα;
 1477.3 ΑΙ. Οἶμοι, ξυνῆκα τοῦπος· οὐ γὰρ ἔσθ' ὅπως
 1480.1

ὄδ' οὐκ Ὀρέστης ἔσθ' ὁ προσφωνῶν ἐμέ.
 1480.2 ΟΡ.Καὶ μάντις ὦν ἄριστος ἐσφάλλου πάλαι;
 1480.3 ΑΙ.Ὅλωλα δὴ δέιλαιος. Ἀλλὰ μοι πάρες
 1480.4 κἄν σμικρὸν εἶπεῖν.
 1483.1 ΗΛ.Μὴ πέρα λέγειν ἔα,
 1483.2 πρὸς θεῶν, ἀδελφέ, μηδὲ μηκύνειν λόγους.
 1485.1 Τί γὰρ βροτῶν ἂν σὺν κακοῖς μεμιγμένων
 1485.2 θνήσκειν ὁ μέλλων τοῦ χρόνου κέρδος φέροι;
 1485.3 Ἀλλ' ὡς τάχιστα κτεῖνε, καὶ κτανῶν πρόθεσ
 1485.4 ταφεῦσιν ὦν τόνδ' εἰκός ἐστι τυγχάνειν,
 1485.5 ἄποπτον ἡμῶν· ὡς ἐμοὶ τόδ' ἂν κακῶν
 1490.1 μόνον γένοιτο τῶν πάλαι λυτήριον.
 1490.2 ΟΡ.Χωροῖς ἂν εἴσω σὺν τάχει· λόγων γὰρ οὐ
 1490.3 νῦν ἐστιν ἀγών, ἀλλὰ σῆς ψυχῆς πέρι.
 1490.4 ΑΙ.Τί δ' ἐς δόμους ἄγεις με; πῶς, τόδ' εἰ καλὸν
 1490.5 τοῦργον, σκότου δεῖ, κοῦ πρόχειρος εἶ κτανεῖν;
 1495 ΟΡ.Μὴ τάσσε· χώρει δ' ἔνθαπερ κατέκτανες
 unit_410.1 πατέρα τὸν ἄμόν, ὡς <ἂν> ἐν ταύτῳ θάνης.
 unit_410.2 ΑΙ.Ἦ πᾶς' ἀνάγκη τήνδε τὴν στέγην ἰδεῖν
 unit_410.3 τὰ τ' ὄντα καὶ μέλλοντα Πελοπιδῶν κακά;
 unit_410.4 ΟΡ.Τὰ γοῦν ς'· ἐγὼ σοι μάντις εἰμὶ τῶνδ' ἄκρος.
 unit_411.1 ΑΙ.Ἀλλ' οὐ πατρώαν τὴν τέχνην ἐκόμπασας.
 unit_411.2 ΟΡ.Πόλλ' ἀντιφωνεῖς, ἢ δ' ὁδὸς βραδύνεται·
 unit_411.3 ἀλλ' ἔρφ'.
 1502 ΑΙ.Ὑφηγοῦ.
 1502.1 ΟΡ.Σοὶ βαδιστέον πάρος.
 1502.2 ΑΙ.Ἦ μὴ φύγω σε;
 1503.1 ΟΡ.Μὴ μὲν οὔν καθ' ἡδονὴν
 1503.2 θάνης· φυλάξαι δεῖ με τοῦτό σοι πικρόν.
 1505.1 Χρῆν δ' εὐθὺς εἶναι τήνδε τοῖς πᾶσιν δίκην,
 1505.2 ὅστις πέρα πράσσειν γε τῶν νόμων θέλει,
 1505.3 κτείνειν· τὸ γὰρ πανοῦργον οὐκ ἂν ἦν πολύ.
 1505.4 ΧΟ.ὦ σπέρμ' Ἀτρέως, ὡς πολλὰ παθὼν
 1505.5 δι' ἐλευθερίας μόλις ἐξῆλθες
 1510 τῇ νῦν ὁρμῇ τελεωθέν.